



अधिकतम : 33°C

न्यूनतम : 25°C

खबरें छुपाता नहीं, छापता है

शाह टाइम्स

मुजफ्फरनगर, गुरुवार 28 अगस्त 2025 उत्तर प्रदेश संस्करण: वर्ष 26 अंक 226 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

भाद्रपद शुक्ल पक्ष 3 विक्रमी सम्वत् 2082

4 रबी उल अबल 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



'मोदी मित्र' के टैरिफ से कई क्षेत्रों में होगा नुकसान: खड़गे

पेज 2



शुभमन गिल और रोहित शर्मा वनडे टैरिफ में शीर्ष पर कायम

खेल टाइम्स



जंगल नहीं, बच्चों की सांसें काट रहे हैं हम, वृक्षों के कटान में हम दुनिया में दूसरे नंबर पर

समादकीय




दुनिया के सबसे ताकतवर रॉकेट का 10वां टेस्ट कामयाब

पेज 12

भारत पर 50 % अमेरिकी टैरिफ लागू लगभग 5.4 लाख करोड़ का आयात हो सकता है प्रभावित

शाह टाइम्स ब्यूरो

नई दिल्ली। भारत से अमेरिका भेजे जाने वाले सामानों पर 27 अगस्त से 50 प्रतिशत टैरिफ लागू हो गया है। ग्लोबल ट्रेड रिसर्च इनशिएटिव (जीटीआरआई) की रिपोर्ट के मुताबिक, यह नया टैरिफ भारत के लगभग 5.4 लाख करोड़ के आयात को प्रभावित कर सकता है। 50 प्रतिशत टैरिफ से अमेरिका में बिकने वाले कपड़े, जेम्स-ज्वेलरी, फर्नीचर, सी फूड जैसे भारतीय प्रोडक्ट्स महंगे हो जाएंगे। इससे इनकी मांग में 70 प्रतिशत की कमी आ सकती है। चीन, वियतनाम और मेक्सिको जैसे कम टैरिफ वाले देश इन सामानों को सस्ते दाम पर बेचेंगे। इससे भारतीय कंपनियों की अमेरिकी बाजार में हिस्सेदारी कम होगी। भारत ने 2024 में 19.16 बिलियन डॉलर (करीब 1.68 लाख करोड़ रुपये) के इंजीनियरिंग गुड्स निर्यात किए। इसमें स्टील प्रोडक्ट्स, मशीनरी, ऑटोमोटिव पार्ट्स, इलेक्ट्रिकल मशीनरी, और अन्य औद्योगिक उपकरण शामिल हैं। अमेरिका कारों, छोटे ट्रकों और उनके पार्ट्स पर 25 प्रतिशत शुल्क लगा रहा था, जबकि कॉमर्शियल वाहनों के पुर्जों



70 प्रतिशत तक घट सकती है ज्वेलरी-कपड़ों की मांग, नौकरियों पर भी छा सकता है संकट
चीन, वियतनाम और मेक्सिको इन सामानों को सस्ते दाम पर बेचेंगे
भारतीय कंपनियों की अमेरिकी बाजार में हिस्सेदारी होगी कम

के इंजीनियरिंग गुड्स निर्यात किए। इसमें स्टील प्रोडक्ट्स, मशीनरी, ऑटोमोटिव पार्ट्स, इलेक्ट्रिकल मशीनरी, और अन्य औद्योगिक उपकरण शामिल हैं। अमेरिका कारों, छोटे ट्रकों और उनके पार्ट्स पर 25 प्रतिशत शुल्क लगा रहा था, जबकि कॉमर्शियल वाहनों के पुर्जों

ज्वेलरी, कपड़े, मशीनरी और केमिकल सेक्टर में नौकरियां जाने का खतरा
नई दिल्ली। सोएनबीसी की रिपोर्ट के मुताबिक भारत से अमेरिका को सबसे ज्यादा ज्वेलरी, कपड़े, मशीनरी और केमिकल आयात किए जाते हैं। 50 प्रतिशत टैरिफ से अमेरिका में ये चीजें महंगी हो जाएंगी और वहां से ऑर्डर मिलने कम हो जाएंगे। ऑर्डर कम होने से कंपनियों को अपना प्रोडक्शन घटाना पड़ेगा, जिससे छंटनी हो सकती है। यानी इन सेक्टर में नौकरियां जाने का खतरा है। हालांकि किस सेक्टर से कितनी नौकरियां जाएंगी, इसका अंदाजा लगाना अभी मुश्किल है। 50 प्रतिशत टैरिफ लगने से अमेरिका को होने वाला निर्यात कम हो जाएगा। इससे सरकार को निर्यात से होने वाली कमाई में कमी आएगी। वहीं एक्सपर्ट्स का अनुमान है कि भारत की जीडीपी ग्रोथ 0.2 प्रतिशत से 0.6 प्रतिशत तक कम हो सकती है। इसके अलावा सरकार को अपनी व्यापार नीति में बदलाव करना पड़ सकता है। सरकार को अमेरिका पर निर्भरता कम करने के लिए यूरोप, रूस या अन्य देशों में व्यापार बढ़ाना होगा।

पर यह शुल्क 10 प्रतिशत था। अमेरिका भारतीय ऑटो पार्ट्स के लिए सबसे बड़ा बाजार है। ऑटो पार्ट्स के कुल निर्यात का लगभग 32 प्रतिशत हिस्सा अमेरिका को गया। टैरिफ बढ़ोतरी से 7 बिलियन डॉलर (लगभग 61,000 करोड़) के सालाना आटो पार्ट्स निर्यात में से 30,000 करोड़ का निर्यात प्रभावित हो सकता है। वहीं इंजीनियरिंग गुड्स छोटे और मध्यम उद्यम सबसे ज्यादा प्रभावित होंगे जो इंजीनियरिंग गुड्स के 40 प्रतिशत निर्यात में योगदान देते हैं। इससे हजारों नौकरियां खतरे में पड़ सकती हैं। यूरोप (जर्मनी, यूके) और एशियन देशों (सिंगापुर, मलेशिया) में इंजीनियरिंग गुड्स की मांग बढ़ रही है। भारत इन बाजारों में हिस्सेदारी बढ़ा सकता है। इंजीनियरिंग गुड्स के लिए पीएलआई स्कीम का विस्तार करके उत्पादन लागत को कम करना, -शेष पृष्ठ दो पर

भारत को भरोसा, झेल सकता है ट्रम्प का टैरिफ वॉर

शाह टाइम्स ब्यूरो

अमेरिका की ही रेटिंग्स एजेंसियों एसएंडपी और फिच ने भारतीय अर्थव्यवस्था के बारे में सकारात्मक टिप्पणियां की



नई दिल्ली। भारतीय बाजार पर पिछले कुछ वर्षों में विदेशी निवेशकों का भरोसा लगातार बढ़ रहा है। इस बीच, तमाम उतार-चढ़ाव के बावजूद भारतीय अर्थव्यवस्था मजबूत बनी रही है। हाल ही में अमेरिका की ही रेटिंग्स एजेंसियां एसएंडपी और फिच ने भारत की अर्थव्यवस्था के बारे में सकारात्मक टिप्पणियां की हैं। फिच का मानना है कि अमेरिकी टैरिफ बढ़ने का भारत की जीडीपी पर असर मामूली रहेगा, क्योंकि अमेरिका को भारत का निर्यात कुल जीडीपी का लगभग 2 फीसदी ही है। फिच ने अनुमान जताया है कि वित्त वर्ष 2025-26 में भारत की जीडीपी वृद्धि 6.5 प्रतिशत रहेगी। दूसरी ओर, एसएंडपी ग्लोबल ने 18 साल बाद भारत की रेटिंग बढ़ाकर बीबीबी- से बीबीबी कर दी है और कहा है कि भारत का विकास के बाद सबसे मजबूत और तेजी से उभरने वाली अर्थव्यवस्थाओं में से एक

है। मैकिन्से ग्लोबल इंस्टीट्यूट की रिपोर्ट के मुताबिक 2050 तक दुनिया की कुल खपत में भारत की हिस्सेदारी बढ़कर 16 प्रतिशत हो सकती है। 2023 में यह सिर्फ 9 प्रतिशत थी। आने वाले समय में युवा आबादी और मजबूत उपभोक्ता वर्ग की वजह से भारत का घरेलू बाजार वैश्विक स्तर पर बड़ी भूमिका निभा सकता है। यही कारण है कि भारत टैरिफ जैसे बाहरी झटकों को भी झेलने की क्षमता रखता है। भारत सरकार के आंकड़ों के मुताबिक मई 2025 में देश का जीएसटी कलेक्शन 16.4 फीसदी बढ़कर 2,01,050 करोड़ रुपये पहुंच गया। मई 2024 में यह कलेक्शन 1,72,739 करोड़ रुपये था। इससे पहले अप्रैल 2025 में जीएसटी कलेक्शन 2.37 लाख करोड़ रुपये का रिकॉर्ड कलेक्शन हुआ। जीएसटी कलेक्शन के मजबूत आंकड़े घरेलू मोर्चे पर भारतीय अर्थव्यवस्था मजबूती से आगे बढ़ रही है। एशियन डेवलपमेंट बैंक की जुलाई 2025 की रिपोर्ट भी कहती है कि घरेलू मांग, अच्छे मानसून और व्याज दरों में कमी से विकास दर 6.5 फीसदी तक रहेगी। इसके अलावा, 15 अगस्त 2025 को प्रधानमंत्री नरेंद्र मोदी ने लाकड़िले से जीएसटी कानूनों में सुधार का दावा किया है। सरकार ने उसको जीएसटी के मौजूदा स्लैब को घटाने का प्रस्ताव जीएसटी परिषद को दिया है।

पचास फीसदी सांसदों व विधायकों पर आपराधिक केस

नई दिल्ली। केंद्र सरकार ने हाल ही में संसद में 130वां संविधान संशोधन विधेयक पेश किया है। इस विधेयक में प्रावधान है कि यदि प्रधानमंत्री, मुख्यमंत्री या मंत्री किसी आपराधिक मामले में गिरफ्तार होकर 30 दिन तक जेल में रहते हैं, तो उन्हें पद से हटाया जा सकेगा। वर्तमान में देशभर में 45 प्रतिशत विधायक और 46 प्रतिशत सांसदों पर आपराधिक मामले दर्ज हैं। महिलाओं से जुड़े अपराधों की बात करें, तो इसमें परिचय बंगाल सबसे आगे है। आंध्र प्रदेश का दूसरा नंबर है। देशभर में 45 प्रतिशत विधायकों ने अपने ऊपर आपराधिक केस घोषित किए हैं, जबकि 29 प्रतिशत गंधी मामलों का सामना कर रहे हैं।

वैष्णो देवी में लैंडस्लाइड से मौत का आंकड़ा 34 हुआ, कई लापता

जम्मू, वार्ता

जम्मू के कटरा स्थित वैष्णो देवी धाम मार्ग पर लैंडस्लाइड में मरने वालों का आंकड़ा बढ़कर बुधवार को 34 हो गया। हादसा मंगलवार को दोपहर 3 बजे पुराने मार्ग पर अर्धकुंवारी मंदिर से कुछ दूर इंद्रप्रस्थ भोजनालय के पास हुआ। मंगलवार देर रात तक 7 लोगों के मरने की खबर थी, लेकिन सुबह आंकड़ा बढ़ गया। बड़े-बड़े पत्थर, पेड़ और मलबे में दबने से ज्यादा नुकसान हुआ है। एक चश्मदीद ने बताया कि बड़े-बड़े पत्थर अचानक गिरने -शेष पृष्ठ दो पर



जम्मू में बारिश ने तोड़ा 115 साल का रिकॉर्ड
नई दिल्ली। जम्मू में बारिश का 115 साल का रिकॉर्ड टूट गया। मौसम विभाग के मुताबिक मंगलवार सुबह 8:30 बजे से बुधवार सुबह 8:30 बजे तक यहाँ 296 मिलीमीटर बारिश हुई। 52 साल पहले 1973 में 9 अगस्त को 272.6 मिलीमीटर बारिश हुई थी। पंजाब में लगातार बारिश से नदियाँ उफान पर हैं। बांधों से पानी छोड़ने के कारण बुधवार को पठानकोट, गुरदासपुर, तरनतारन, होशियारपुर, कपूरथला, फिरोजपुर और फाजिल्का में बाढ़ आ गई। गुरदासपुर के दाबुरी स्थित नवोदय विद्यालय में 400 से ज्यादा स्टूडेंट्स और टीचर्स बाढ़ में फँस गए हैं। स्कूल के ग्राउंड फ्लोर पर 5 फीट पानी भर गया है। बच्चों को फर्स्ट फ्लोर पर रखा गया है।

राहुल ने चुनाव आयोग को कठघरे में खड़ा किया

नई दिल्ली। चुनाव आयोग पर वोट चोरी का आरोप लगाने के कारण उनसे एफिडेविट की मांग से घिरे कांग्रेस के पूर्व अध्यक्ष राहुल गांधी ने आयोग को बुधवार को कठघरे में खड़ा करते हुए सवाल किया है कि गुजरात में अनाम पार्टियों ने हजारों करोड़ रुपये का चंदा जुटाया है, तो क्या उनसे भी शपथ पत्र मांगा जाएगा। श्री गांधी ने कहा कि जिन पार्टियों को भारी रकम चंदे के रूप में मिली है उनको कोई जानकारी नहीं है और न ही उन्होंने ज्यादा चुनाव लड़े हैं।

गुजरात में अनाम पार्टियों ने हजारों करोड़ का चंदा जुटाया, तो क्या उनसे भी शपथपत्र मांगा जाएगा

इन पार्टियों को जितना चंदा मिला है उसका कहीं कोई हिसाब किताब नहीं है। इन दलों से भी चुनाव आयोग को शपथ पत्र मांगना चाहिए। गुजरात में कुछ ऐसे अनाम पार्टियाँ हैं जिनका नाम किसी ने नहीं सुना-लेकिन 4300 करोड़ का चंदा मिला।

सुप्रीम कोर्ट कॉलेजियम से जस्टिस नागरत्ना असहमत

नई दिल्ली। सुप्रीम कोर्ट की जज बीवी नागरत्ना ने मंगलवार को पटना हाईकोर्ट के चीफ जस्टिस विपुल मनुभाई पंचोली को सुप्रीम कोर्ट में जज बनाने की कॉलेजियम की सिफारिश पर कड़ा विरोध दर्ज कराया। उन्होंने कहा कि यह नियुक्ति न्यायपालिका के लिए नुकसानदायक साबित हो सकती है। जस्टिस पंचोली अगर सुप्रीम कोर्ट में जज बनते हैं, तो वे अक्टूबर 2031 में सीजेआईई बन सकते हैं।

लंबी लड़ाई के लिए तैयार रहें सेनाएं

डा. अंबेडकर नगर (महू)। रक्षा मंत्री राजनाथ सिंह ने कहा है कि युद्धों की बढ़ती जटिलता और अनिश्चितता के मौजूदा दौर में केवल सैनिकों या हथियारों की संख्या ही पर्याप्त नहीं है, बल्कि अत्याधुनिक प्रौद्योगिकी, रणनीति और युद्ध के स्वरूप के अनुरूप तुरंत उसका जवाब देने में सक्षम सेनाएं ही अपना लोहा मनवा सकेंगी। उन्होंने देश और सेनाओं को लंबी लड़ाइयों के लिए तैयार रहने तथा इसके लिए जरूरी क्षमता और संसाधनों की उपलब्धता पर भी जोर दिया। उन्होंने कहा कि भविष्य के युद्ध केवल हथियारों की लड़ाई



नहीं बल्कि प्रौद्योगिकी, खुफिया जानकारी, अर्थव्यवस्था और कूटनीति के संयुक्त प्रयास पर निर्भर करेंगे। जो देश प्रौद्योगिकी, रणनीति और अनुकूलनशीलता के

जीत के लिए प्रौद्योगिकी व रणनीति में महारत जरूरी: राजनाथ

उपग्रह-आधारित निगरानी भी भविष्य के युद्धों को आकार दे रही हैं। श्री सिंह ने बुधवार को यहां आर्मी वॉर कॉलेज में युद्ध, युद्धनीति और युद्ध-संचय पर तीनों सेनाओं के अपनी तरह के पहले सेमिनार 'रण संवाद' को संबोधित करते हुए प्रौद्योगिकी और चौकाने वाली रणनीतियों के गठजोड़ को आधुनिक युद्ध की बढ़ती जटिलता तथा अनिश्चितता का मुख्य कारण बताया।

DOON GROUP OF COLLEGES

DEHRADUN

AFFILIATED TO: HNB GARHWAL CENTRAL UNIVERSITY, SDS UNIVERSITY

NORTH INDIA'S BEST & OLDEST AGRICULTURE & PARAMEDICAL INSTITUTE

COURSES OFFERED

- ❖ AGRICULTURE
- ❖ PARAMEDICAL
- ❖ FORESTRY
- ❖ HORTICULTURE
- ❖ FISHERIES SCIENCE
- ❖ FOOD TECHNOLOGY
- ❖ CHEMISTRY
- ❖ MANAGEMENT
- ❖ B.Ed.
- ❖ BBA
- ❖ COMPUTER SCIENCE
- ❖ ENVIRONMENTAL SCIENCE
- ❖ BOTANY
- ❖ ZOOLOGY
- ❖ D. PHARMA and many more...

ADMISSION OPEN 2025-26

Admission Helpline: +91-7017809991, +91-9548001418, +91-9837008360

28 Chakrata Road, Behind Bindal Petrol Pump Dehradun

For more information visit: www.dpmc.in

26 Years OF ACADEMIC EXCELLENCE

संक्षिप्त समाचार

काशी से मेरठ के लिए चली वंदे भारत वाराणसी। वंदे भारत एक्सप्रेस (मेरठ सिटी लखनऊ-मेरठ सिटी) गाड़ी संख्या 22490/22489 का परिचालन अयोध्या घाम के रास्ते वाराणसी जंक्शन तक विस्तारित किया गया है। प्रदेश के आनुष एवं खाद्य सुरक्षा राज्य मंत्री (स्वतंत्र प्रभार) डा. दयाशंकर मिश्र 'दयालु', केंद्र विधानसभा के विधायक सौरभ श्रीवास्तव, अन्य जन प्रतिनिधियों और रेलवे अफसरों ने बुधवार को सुबह नौ बजकर दस मिनट पर हरी झंडी दिखाकर वंदे भारत एक्सप्रेस ट्रेन को रवाना किया। डॉ. मिश्र ने कहा कि आज काशी के लिए विशेष दिन है। विकास के पथ पर अग्रसर काशी के साथ वंदे भारत ट्रेन के माध्यम से एक नया अध्याय जुड़ गया है। श्रीवास्तव ने कहा कि काशी की लगातार नई सीमांतें मिल रही हैं।

कर्ज में डूबे व्यापारी ने बच्चे की हत्या कर पत्नी संग की आत्महत्या

शाहजहांपुर। उत्तर प्रदेश में शाहजहांपुर जिले के रोजा क्षेत्र में कर्ज और आर्थिक तंगी में से परेशान एक व्यापारी ने बुधवार को अपने चार वर्षीय मासूम बच्चे की हत्या करने के बाद पत्नी के साथ अलग-अलग कमरे में फांसी लगाकर काथित रूप से आत्महत्या कर ली। मौके पर पहुंची पुलिस को 33 पन्नों का सुसाइड नोट मिला है, जिसके आधार पर पुलिस ने कार्रवाई शुरू कर दी है। पुलिस अधीक्षक राजेश द्विवेदी ने बताया कि रोजा क्षेत्र के दुर्गा एनक्लेव कॉलोनी निवासी सचिन प्रोवर (35) अपनी पत्नी शिवांगी और बेटे फतेह (4) के साथ अपने घर में रह रहा था। सचिन ने कर्ज से परेशान होकर पहले बच्चे की हत्या की और बाद में पत्नी के साथ अलग-अलग कमरे में फांसी लगाकर आत्महत्या कर ली।

उप्र में फिर करवट लेगा मानसून, होगी अच्छी बारिश

शाह टाइम्स ब्यूरो

■ मेरठ, बागपत, सहारनपुर, मुजफ्फनगर व हापुड़ में होगी वर्षा

लखनऊ। मौसम विभाग ने 30 अगस्त के बाद से उत्तर प्रदेश में एक बार फिर से झमाझम बारिश होने का अनुमान बताया है, जबकि इधर तीन दिनों में उत्तराखंड से सटे जिलों के अलावा प्रदेश के कुछ इलाकों में छिटपुट बारिश होगी।

बुधवार को गौतम बुद्ध नगर, बुलंदशहर, हापुड़, गाजियाबाद, बागपत, मेरठ, मुजफ्फरनगर, शमली, सहारनपुर, में हल्की से मध्यम बारिश हो सकती है। मौसम वैज्ञानिक डा. एके सिंह ने बताया कि प्रदेश के दक्षिणी भाग से

उप्र में चार आईपीएस के तबादले

लखनऊ। उत्तर प्रदेश सरकार ने भारतीय पुलिस सेवा (आईपीएस) के चार वरिष्ठ अधिकारियों का तबादला कर दिया है। आधिकारिक प्रवक्ता ने बुधवार को बताया कि अपर पुलिस महानिदेशक विशेषज्ञ विजय सिंह मोना को पीटीसी सीतापुर में अपर पुलिस महा. निदेशक के पद पर भेजा गया है, जबकि पुलिस महानिदेशक मुख्यालय में पुलिस महानिरीक्षक लोक शिकायत आकाश कुलहरि को झांसी परिक्षेत्र का पुलिस महानिरीक्षक (आईजी) बनाया गया है। उन्होंने बताया कि झांसी परिक्षेत्र के मौजूदा आईजी केशव कुमार चौधरी को गाजियाबाद कमिश्नरेट में अपर पुलिस आयुक्त के पद पर भेजा गया है, वहीं गाजियाबाद कमिश्नरेट की मौजूदा अपर पुलिस आयुक्त कल्पना सक्सेना को पुलिस उपमहानिरीक्षक के पद पर मेरठ सेक्टर स्थानांतरित किया गया है।

ट्रम्प टैरिफ से कई क्षेत्रों में होगा नुकसान: खड़गे

नई दिल्ली, वार्ता

कांग्रेस अध्यक्ष मल्लिका जुन खड़गे ने अमेरिका के 50 फौसदी आयात शुल्क लगाने पर प्रधानमंत्री नरेन्द्र मोदी पर तंज कसते हुए कहा है कि जिन डोनाल्ड ट्रम्प के लिए वह वोट मांग रहे थे, उनके उसी मित्र ने बुधवार से 50 प्रतिशत आयात शुल्क लागू कर दिया, जिससे कई क्षेत्र के कारोबार पर संकट आएगा और लाखों लोगों की नौकरियां खतरे में पड़ जाएंगी।

खड़गे ने राष्ट्रपति डोनाल्ड ट्रम्प के भारत पर 50 प्रतिशत आयात शुल्क लगाने के फैसले पर मोदी को संबोधित करते हुए कहा कि आपके प्रिय मित्र 'अबकी बार, ट्रम्प सरकार' ने आज से भारत पर 50 प्रतिशत आयात शुल्क लगा दिया है। इस उपाधात शुल्क के पहले झटके से अकेले 10 क्षेत्रों में हमें 2.17

अमेरिकी टैरिफ का असर आगरा के चर्म उद्योग पर

आगरा। अमेरिका द्वारा भारत पर 50 प्रतिशत टैरिफ लगाए जाने का असर आगरा के जुता कारोबार पर देखने को मिल रहा है। आगरा से हर साल करोड़ों रुपए का जुता निर्यात होता है। शु फेक्टर फेडरेशन के अध्यक्ष विजय सामा ने बताया कि इस बार करीब पांच लाख जोड़ी जुते बनाने का ऑर्डर मिले हैं। टैरिफ की वजह से ऑर्डर या तो रद्द हो रहे हैं या फिर होल्ड कर कर दिए हैं। कुछ व्यापारी पूरी तरह से अमेरिका में ही निर्यात करते हैं। आज वो फेक्टरियां बंद होने के कगार पर हैं। जुता बनाने में इस्तेमाल होने वाले मैटेरियल को बेचने वाले व्यापारियों के सामने भी दिक्कत आ रही है। उम्मीद है कि सरकार जल्द कोई ठोस कदम उठाएगी।

आपने कहा था कि उनकी रक्षा के लिए कोई भी 'व्यक्तिगत कीमत' चुकाने को तैयार हैं, लेकिन आपने इस झटके को कम करने और उनकी आजी. विका की रक्षा के लिए कुछ भी नहीं किया। कांग्रेस अध्यक्ष ने कहा कि वैश्विक व्यापार अनुसंधान पहल जीटीआरआई

सोना रु. 93700

प्रति 10 ग्राम (24 कैरेट)

सोना रु. 93700

प्रति 10 ग्राम (24 कैरेट)

सोना रु. 93700

प्रति 10 ग्राम (24 कैरेट)

सोना रु. 93700

प्रति 10 ग्राम (24 कैरेट)

सोना रु. 93700

प्रति 10 ग्राम (24 कैरेट)

सेलेक्स 82000.71

निपटी 25083.75

सोना रु. 93700

प्रति 10 ग्राम (24 कैरेट)

चांदी रु. 115870

प्रति किलो

पीएम स्वनिधि योजना 31 मार्च 2030 तक बढ़ी

नई दिल्ली, वार्ता

■ लोन की राशि 10,000 से बढ़कर 15,000 हुई, 1.15 करोड़ रेहड़ी-पटरी वालों को फायदा मिलेगा

बैठक में पीएम स्वनिधि योजना के पुनर्मिर्माण और ऋण अवधि को 31 मार्च 20230 तक बढ़ाने को मंजूरी दी। यह जानकारी मंत्रिमंडल की बैठक के बाद जारी एक विज्ञापन में दी गई। योजना में कर्ज देने की अवधि 31 दिसंबर 2024 को पूरी हो गई थी। विज्ञापन में कहा गया है कि इस योजना का कुल परिचय 7,332 करोड़ रुपए है। पुनर्गठित योजना का लक्ष्य 50 लाख नए लाभार्थियों सहित 1.15 करोड़ लाभार्थियों को लाभान्वित करना है। योजना का कार्यान्वयन आवास एवं शहरी कार्य मंत्रालय और वित्तीय सेवा विभाग द्वारा संयुक्त रूप से लागू की जाएगी। वित्तीय सेवा विभाग बैंकों और वित्तीय संस्थानों के जमीनी स्तर के अधिकारियों के माध्यम से रेहड़ी पटरी वालों के लिए एंटी-लॉन्ड रूपे क्रेडिट कार्ड की सुविधा आसान करेगा। विज्ञापन के अनुसार पुनर्गठित योजना में पहली किस्त के ऋण को 10,000 से बढ़ाकर 15,000 रुपए तक और दूसरी किस्त के ऋण को 20,000 रुपए से बढ़ाकर 25,000 तक कर दिया गया है। तीसरी किस्त 50,000 पर अपरिवर्तित रहेगी। सरकार का कहना है कि यूपीआई-लिंकड रूपे क्रेडिट कार्ड की शुरुआत से रेहड़ी-पटरी वालों को किसी भी आकस्मिक व्यावसायिक और व्यक्तिगत आवश्यकताओं को पूरा करने के लिए तुरंत ऋण उपलब्ध होगा। इसके अलावा डिजिटल को बढ़ावा देने के लिए, रेहड़ी-पटरी वाले खुदरा और थोक लेंडरन पर 1,600 रुपए तक के कैशबैक प्रोत्साहन का लाभ उठा सकते हैं। एफएसएसआई के साथ साझेदारी में, रेहड़ी-पटरी वालों के लिए मानक स्वच्छता और खाद्य सुरक्षा प्रशिक्षण आयोजित किए जाएंगे।

बुधवार को चांदी अपने ऑल टाइम हाई पर पहुंच गई है। इंडिया बुलियन एंड ज्वेलर्स एसोसिएशन के अनुसार आज चांदी की कीमत सुबह 1,16,525 रुपए प्रति किलो हो गई थी। हालांकि शाम को ये 1,15,870 रुपए प्रति 10 ग्राम पर बंद हुई। देश के महानगरों दिल्ली में 24 कैरेट सोने की कीमत 1,02,210 और 22 कैरेट सोने की कीमत 93,700 रही, जबकि मुंबई में 24 कैरेट सोने की कीमत 1,02,060 और 22 कैरेट सोने की कीमत 93,550 रही, चेन्नई में 24 कैरेट सोने की कीमत 1,02,060 और 22 कैरेट सोने की कीमत 93,550 थी, जबकि भोपाल में 24 कैरेट सोने की कीमत 1,01,550 और 22 कैरेट सोने की कीमत 93,600 थी। इस साल यानी 1 जनवरी से अब तक 10 ग्राम 24 कैरेट सोने का दाम 76,162 रुपए से 24,722 रुपए बढ़कर 1,00,884 रुपए पर पहुंच गया है। वहीं चांदी का भाव भी 86,017 रुपए प्रति किलो से 29,853 रुपए बढ़कर 1,15,870 रुपए पर पहुंच गया है। पिछले साल यानी 2024 में सोना 12,810 रुपए महंगा हुआ था। सोने कीडिया एडवाइजरी के डायरेक्टर अजय कोडिया कहते हैं कि अमेरिका के टैरिफ के चलते जियो पॉलिटिकल टेंशन बनी हुई है।

बुधवार को चावल और गेहूं के औसत भाव बढ़ गए। चीनी की कीमतों में भी तेजी रही, जबकि दालों और खाद्य तेलों की कीमतों में उतार-चढ़ाव देखा गया। विदेशों में मलेशिया के बुरसा मलेशिया डेरिवेटिव एक्सचेंज में नवंबर का पाम ऑयल वायदा 19 रिगिट चढ़कर 4,489 रिगिट प्रति टन बोला गया। वहीं अमेरिकी सोया तेल वायदा 0.02 प्रतिशत की मामूली गिरावट के साथ 53.47 डॉलर के भाव बढ़ा गया। घरेलू थोक जिस बाजारों में चावल की औसत कीमत 75 रुपए घटकर 3,764.08 रुपए प्रति क्विंटल रह गई। गेहूं 33 रुपए प्रति क्विंटल की नरमी के साथ 2,804.78 रुपए प्रति क्विंटल के भाव बढ़ा। आटे की कीमत 22 रुपए टूटकर 3,271.26 रुपए प्रति क्विंटल रह गई। सरसों तेल औसतन 85 रुपए प्रति क्विंटल महंगा हो गया। सूरजमुखी तेल 26 रुपए और मूंगफली तेल 83 रुपए चढ़ गया। वनस्पति 47 रुपए और पाम ऑयल 90 रुपए प्रति क्विंटल मजबूत हुआ। सोया तेल 41 रुपए प्रति क्विंटल टूट गया। दाल-दलहनों में तुअर दाल की औसत कीमत 35 रुपए प्रति क्विंटल बढ़ गई। चना दाल 26 रुपए और उड़द दाल 34 रुपए प्रति क्विंटल उतर गई। मूंग दाल में छह रुपए की गिरावट रही। मसूर दाल की कीमत छह रुपए प्रति क्विंटल बढ़ गई। गुड़-चीनी: मीठे के बाजार में तेजी का रुख बना हुआ है। गुड़ की औसत कीमत नौ रुपए प्रति क्विंटल बढ़ गई। चीनी भी करीब 23 रुपए महंगी हुई। सरकारी वेबसाइट पर जारी खाद्यान्नों के दिन के औसत थोक भाव इस प्रकार रहे: दाल-दलहन: दाल चना 7950.71 रुपए, मसूर काली 8151.78 रुपए, मूंग दाल 10078.40 रुपए, उड़द दाल 10423.59 रुपए, अरहर दाल 10745.63 रुपए प्रति क्विंटल।

प्रथम पृष्ठ के शेष...

भारत पर... ताकि कंपनियां अमेरिकी बाजार में प्रतिस्पर्धी रहें। भारत ने 2024 में अमेरिका को 14 बिलियन डॉलर (करीब 1.23 लाख करोड़ रुपये) के इलेक्ट्रॉनिक्स का निर्यात किया था। इसमें स्मार्टफोन, खासतौर पर आईफोन का बड़ा हिस्सा है। संकशन 232 अमेरिकी व्यापार विस्तार अधिनियम 1962 का हिस्सा है, जो राष्ट्रीय सुरक्षा के आधार पर आयात पर टैरिफ लगाने की अनुमति देता है। संकशन 232 की समीक्षा के बाद टैरिफ पर अंतिम निर्णय लिया जाएगा। संकशन 232 टैरिफ को घोषणा के बाद अगर 50 प्रतिशत का नया टैरिफ लागू होता है तो अमेरिका में भारत से आयात होने वाले इलेक्ट्रॉनिक सामान महंगे हो जाएंगे। कंपनियां अमेरिका को भेज जाने वाले इलेक्ट्रॉनिक्स आइटम को किसी और देश में बनाने पर विचार कर सकती हैं। ट्रम्प ने 18 महीने में 150 प्रतिशत और बाद में 250 प्रतिशत टैरिफ की धमकी दी है। 100 डॉलर की दवा की कीमत दोगुनी हो जाएगी। इससे सन फार्मा, डा. रेड्डी, सिप्ला, ल्यूपिन जैसी बड़ी भारतीय कंपनियों को नुकसान होगा। भारत ने 2024 में अमेरिका को 9.94 बिलियन डॉलर (करीब 87 हजार करोड़) के रत्न और आभूषण आयात किए थे। ये अमेरिकी हीरा आयात का 44.5 प्रतिशत है। कुछ आभूषणों पर पहले से ही 25 प्रतिशत तक टैरिफ था। अमेरिका में कीमत बढ़ने से निर्यात में 15.20 प्रतिशत की कमी हो सकती है। नया टैरिफ बढ़कर 50 प्रतिशत हो गया है। कीमत बढ़ने से निर्यात में 15.30 प्रतिशत की कमी संभव है। अमेरिकी खरीदार सस्ते विकल्पों की ओर जा सकते हैं, जिससे भारतीय कारीगरों की नौकरियां खतरे में पड़ सकती हैं। वहीं

भारतीय कंपनियां दुबई और मेक्सिको जैसे देशों में मैनुफैक्चरिंग सुविधाएं स्थापित करने पर विचार कर सकती हैं, जहां टैरिफ कम हैं। दुबई में यह शुल्क सिर्फ 10 प्रतिशत और मेक्सिको में 25 प्रतिशत है, जबकि भारत को अब 50 प्रतिशत का भुगतान करना होगा। भारत ने 2024 में अमेरिका को 10 बिलियन डॉलर, यानी करीब 87 हजार करोड़ के टेक्सटाइल आयात किए थे। इसमें रेडीमेड गार्मेंट से लेकर काटन यार्न और कॉरपेट शामिल हैं।

वैष्णो देवी में... लोग और सब तबाह हो गया। प्रशासन का कहना है कि 23 से ज्यादा लोग जख्मी हैं। कई लापता हैं। मरने वालों की संख्या और बढ़ सकती है। फिलहाल, इस इलाके में भारी बारिश की वजह से वैष्णो देवी यात्रा स्थगित कर दी गई है। मंगलवार को जम्मू शहर में 24 घंटे से भी कम समय में 250 मिमी से ज्यादा बारिश हुई। इससे कई जगहों पर बाढ़ जैसे हालात हैं। घरों और खेतों में पानी भर गया है। नॉर्दन रेलवे ने भी बुधवार को जम्मू कटरा से चलने वाली और यहां रुकने वाली 22 ट्रेनें रद्द की हैं। इसके अलावा 27 ट्रेनों को शॉर्ट टर्मिनट किया गया है। हालांकि कटरा-श्रीनगर के बीच ट्रेन सर्विस जारी है। एक श्रद्धालु ने बताया कि मैं और मेरा पूरा परिवार साथ जा रहे थे। मेरे बच्चे और पत्नी आगे निकल गए। फिर बहुत जोर से चट्टान गिरी। हमें कुछ समझ नहीं आया। अब मेरे बच्चों का कुछ पता नहीं चल रहा है। हम डरे हुए हैं। पल भर में हमारा सब कुछ बिखर गया। एक और महिला ने बताया कि हम मानी राती के दरबार में जा रहे थे। हमें कुछ समझ नहीं आया। मैं और मेरे पति तो बच गए पर मेरे तीनों बच्चे दब गए। सब कुछ तुरंत हो गया।

कलासीफाईड्स Sale

स्त्री के सामने लज्जित होने से बेहतर है

आज ही इलाज करा लेना खोई हुई मर्यादा ताकत दोबारा प्राप्त करने के लिए आज ही मिलें या फोन करें।

काम कोर्स उदास क्यों? अधिक संपूर्ण, हेराल्डिंग पावर, शोधपत्र, गुणसुलता, बचन की गुलियां से इमेजा के लिए छुटकारा। फोन कर घर बैठे अधिधिया डाक द्वारा प्राप्त करें।

हृषि इंटरनेशनल 08899787114 09808917010

वैधानिक सृजना

राव नदीम एड. राष्ट्रीय अध्यक्ष

डीएम ने टीम भेजकर कराई विवादित नाली की पैमाईश

शाह टाइम्स संवाददाता
जानसठ। थाना क्षेत्र के खेड़ा चौगाँवा गांव में लंबे समय से चली आ रही नाली के पानी की निकासी को लेकर चला आ रहा मामला जिलाधिकारी के सामने पहुंचा जिसको लेकर जिलाधिकारी ने मामले का सज्ञान लिया एसडीएम जानसठ जयेंद्र सिंह को कार्यवाही के आदेश दिए बुधवार को ग्रामीणों के द्वारा की गई शिकायत व जिलाधिकारी के आद, शानुसार जानसठ तहसीलदार श्रद्धा गुप्ता व बी डी ओ खतौली ज्योति चावला पुलिस बल के साथ मौके पर पहुंचीं और विवादित नाली को पैमाइश राजस्व टीम से कराई गई। मौसलव रहे कि यह विवाद तब शुरू हुआ जब कुछ ग्रामीणों ने नाली के रास्ते में अंश, घ पैदा कर दिया, जिससे पानी की निकासी को लेकर अवरोध पैदा हो गया। जिसके चलते ग्रामीणों को काफी परेशानी हो रही थी। कई बार स्थानीय स्तर पर इस मामले को सुलझाने का प्रयास किया गया, लेकिन कोई नतीजा

नहीं निकला। ग्रामीणों ने इस समस्या को लेकर कई बार तहसील और पुलिस प्रशासन से भी शिकायत की थी। ग्रामीण अपनी शिकायत को लेकर जिलाधिकारी के सम्मुख पहुंचे और अपनी समस्याओं से ग्रामीणों ने जिला, धिकारी को अवगत कराया और उन्होंने शिकायत का सज्ञान लेते हुए, जानसठ एसडीएम जयेंद्र सिंह को आदेशित किया। जिसको लेकर तहसीलदार श्रद्धा गुप्ता पुलिस बल के साथ गांव पहुंचीं। उन्होंने ग्रामीणों और दोनों पक्षों के लोगों से बातचीत की और नाली की सही स्थिति का पता लगाने के लिए राजस्व विभाग की टीम से पैमाइश करवाई। पैमाइश के दौरान पाया गया कि नाली के रास्ते को जानबूझकर बंद किया गया था। इसके बाद तहसीलदार ने तत्काल जेसीबी मशीन बुलवाई और अवरुद्ध हिस्से को खुलवाने का आदेश दिया। जेसीबी की मदद से नाली को साफ कर पानी की निकासी का रास्ता सुचारू किया गया। इस दौरान मौके पर मौजूद



पुलिस बल ने किसी भी अप्रिय घटना को रोकने के लिए कड़ी निगरानी रखी। नाली खुलवाने के बाद ग्रामीणों ने पुलिस व प्रशासन का आभार व्यक्त किया। तहसीलदार श्रद्धा गुप्ता ने बताया कि किसी भी सार्वजनिक रास्ते या नाली को अवरुद्ध करना कानून के खिलाफ है और ऐसी शिकायतों पर सख्त कार्रवाई की जाएगी। उन्होंने इस दौरान ग्रामीणों से शांति और सौहार्द बनाए रखने की अपील भी की। इस

दौरान मुख्य रूप से कस्बा चौकी प्रभारी मोहित तेवतिया, कवाल चौकी प्रभारी प्रमोद कुमार, एस एस आई रामवीर सिंह उपनिरीक्षक अर्पणा यादव, उपनि, रीक्षक निशा चौधरी भलवा चौकी प्रभारी पंकज शर्मा, नायब तहसीलदार बृजेश कुमार कानूनी सुनील शर्मा, हल्का लेखपाल अमित कुमार, बी डी ओ खतौली ज्योति चावला जेई खतौली साक्षी, आदि मौजूद रहे।

मीरापुर में गणपति शोभायात्रा का भव्य आयोजन

शाह टाइम्स संवाददाता
मीरापुर। भगवान गणपति की भव्य शोभा यात्रा निकाल कर आगामी पूजापाठ के लिए नीरज वर्मा के आवास पर प्रतिष्ठा की गई। इस कार्यक्रम का शुभारम्भ मीडिया सेंटर के कार्यकारी अध्यक्ष राजेश शर्मा ने फीता काटकर किया। इस मौके पर बड़ी संख्या में भक्तजन मौजूद रहे।

मीरापुर की पंजाबी कालोनी में गणपति बाबा की मूर्ति की ढोल व बैड बाजो के साथ भव्य शोभा यात्रा भूमिया मंदिर से निक. ली गई। मार्ग में जगह जगह भक्तों ने पुष्पवर्षा कर भगवान गणेश का अभिवादन किया। इसके बाद वैदिक मंत्रों व पूजा पाठ के बाद गणपति भगवान की मूर्ति की स्थापना आगामी पूजन के लिए नीरज वर्मा उर्फ गुरु के आवास पर स्थापना की गई। भगवान गणेश का विशेष श्रंगार करने के बाद उनकी भक्तों ने भव्य आरती उतारी। इसके बाद सभी भक्तों को प्रसाद वितरित किया गया। नीरज वर्मा के आवास पर आयोजित कार्यक्रम का शुभारम्भ मीडिया सेंटर के कार्यकारी अध्यक्ष एवं एसएसएस स्कूल के डायरेक्टर राजेश शर्मा ने फीता काटकर किया। स्वामी रामभद्राचार्य जी महाराज द्वारा स्थापित राघव परिवार के अध्यक्ष पं. वासुदेव लामा ने राजेश शर्मा, नीरज वर्मा, दीपक खन्नात्रेय, शिवम वत्स को पटका पहनाकर सम्मानित किया। इस मौके पर समीर कोशिका, संजय माहेश्वरी, कमल कुमार, तुषार वर्मा, अमित आर्य उर्फ मिंटू, नीशु माहेश्वरी, अमित वत्स, सिद्धार्थ वर्मा, शंकरपाल, डा. ओमपाल सिंह, हरीश, बाबा योगी श्यामनाथ, दर्शन लाल, मंगतराम आदि बड़ी संख्या में भक्त मौजूद रहे। धार्मिक कार्यक्रम में पूजा अर्चना क्षेत्र के प्रसिद्ध आचार्य पं. दीपक कृष्णात्रेय द्वारा की गई।



डीएम ने फिर दिए अवैध ई-रिक्शाओं को बंद कराने के आदेश

शाह टाइम्स संवाददाता
मुजफ्फरनगर। जिलाधिकारी उमेश मिश्रा की अध्यक्षता में सड़क सुरक्षा समिति की माह अगस्त-2025 को बैठक जूम ऐप के माध्यम से सम्पन्न हुई।

बैठक में जिलाधिकारी ने शहर के अन्दर अवैध रूप से चल रही ई-रिक्शा से होने वाली भीड़ के बारे में एवं ई-रिक्शाओं का रूट निर्धारित किये जाने हेतु सहायक सभागीय परिवहन अधिकारी व ट्रैफिक पुलिस के साथ विचार विमर्श करते हुए ई-रिक्शा से होने वाली भीड़ को कम करने हेतु निर्देशित किया गया। उन्होंने कहा कि सड़क दुर्घटनाओं को कम करने के लिए जिला विद्यालय निरीक्षक एवं जिला बेंसिक शिक्षा अधिकारी को प्रतिमाह अधिक

सख्या में सेमीनार एवं गोष्ठी आयोजित कर आम जनमानस को जागरूक किये जाने हेतु निर्देशित किया गया। ब्लैक स्पॉट्स पर कराये गये सुधारात्मक कार्यों की समीक्षा एवं सम्भावित सड़क दुर्घटनाओं की रोकथाम के लिए नये ब्लैक स्पॉटों के चिन्हांकन व उनके सुधारीकरण का कार्य कराये जाने हेतु एनएचआई एवं लॉनिवि के अधिकारियों को निर्देशित किया गया। बैठक में अपर जिलाधिकारी वित्त एवं राजस्व जेजेंद्र कुमार, अधिशासी अधिकारी नगर पालिका परिषद मुजफ्फरनगर को पुलिस विभाग के सहयोग से शहर के अन्दर मार्गो पर हो रहे अर्थाई अतिक्रमण को हटाने के निर्देश दिये गये। जिला गन्ना अधिकारी को आगामी गन्ने के सीजन से पूर्व सभी

वाहनों को फिटनेस एवं वाहनों के पीछे रिफ्लेक्टर लगाये जाने के निर्देश दिये गये। सहायक सभागीय परिवहन अधिकारी को शहर के अन्दर चल रही सभी ई-रिक्शाओं की निरन्तर फिटनेस चेक करने एवं लाईसेंस चेक किये जाने एवं अवैध रूप से चल रही ई-रिक्शाओं को तत्काल बन्द करने हेतु हेतु निर्देशित किया गया। आईआईटी मद्रास के प्रोफेसरस द्वारा सड़क सुरक्षा से सम्बन्धित तैयार किया गया 'दरल' चच के बारे में सड़क दुर्घटनाओं को कम करने हेतु मीटिंग में उपस्थित सभी अधिकारियों को जानकारी उपलब्ध कराई गई। बैठक में अपर जिलाधिकारी वित्त एवं राजस्व जेजेंद्र कुमार सहित अन्य संबंधित अधिकारी मौजूद रहे।

गणेश चतुर्थी पर नगर भ्रमण को निकले गणपति

पुरकाजी। कस्बे व देहात में श्री गणेश चतुर्थी महोत्सव बड़ी धूमधाम से मनाया गया जिसकी ढोल नगाडों के साथ शोभायात्रा निकाली गई

श्री गणेश युवा महोत्सव कमेटी के अध्यक्ष अंकुर गुप्ता व ऋषभ गोयल के नेतृत्व में गणेश चतुर्थी महोत्सव बड़े ही धूमधाम से मनाया गया एवं शोभा यात्रा निकाली गई शोभायात्रा प्राचीन शिव मंदिर मोहल्ला कानू गोयन से बाजार कला ठाकुरद्वारा मंदिर से होते हुए सत्य विहार कालोनी स्थित बालाजी धाम मंदिर के सामने वेंकट हक्कल में गणेश जी विराजमान किया शोभायात्रा श्रद्धालुओं ने ढोल नगाडों व गुलाल के साथ नृत्य करते हुए भाग लिया शोभायात्रा में जगह-जगह प्रसाद वितरण किया गया फूलों से वर्ष की गई बृज किशोर बिट्टू ने बताया कि श्री गणेश चतुर्थी महोत्सव भारतीय परंपरा के अनुसार प्रत्येक वर्ष भाद पक्ष शुक्ल पक्षकी चतुर्थी को मनाया जाता है किसी भी शुभ कार्य को शुरू करने से पहले गणपति जी की पूजा की जाती है यूपी रत्न डाक्टर संदीप वर्मा ने बताया कि सप्ताह भर चलने वाले श्री गणेश महोत्सव की धूम कस्बे में चारों ओर रहती है हर कोई भाग्य गणपति जी की भक्ति में रंगा रहता है भगवान श्री गणेश अपने भक्तों के सभी कार्य संपूर्ण करते हैं शोभायात्रा में आचार्य विपिन भारद्वाज अंकुर गुप्ता शादी रामपाल पंकज जोशी यश जोशी मोहित गुप्ता तुषार भानु शर्मा कन्हैया वर्मा सोनू मित्तल सुनील पाल आदि भक्तजन मौजूद रहे



युवक के साथ मारपीट को लेकर , मुकदमा हुआ दर्ज

शाह टाइम्स संवाददाता
मोरना। धार्मिक कार्य से श्रुक्ताल जा रहे अनुसूचित जाति के युवक के साथ तीन व्यक्तियों पर गाली गलौज करने व मारपीट करने का आरोप पीड़ित द्वारा लगाया गया। घटना को लोक रोष व्याप्त हो गया। पुलिस ने आरोपियों के खिलाफ मुकदमा दर्ज किया है। तथा कार्रवाई करते हुए दो आरो. पियों को गिरफ्तार कर जेल भेज दिया।

भोपा थाना क्षेत्र के गांव मोरना निवासी वंशराज ने थाने पर तहरीर देकर बताया की वह गांव स्थित महर्षि शुक्देव इंटर कालिज में कक्षा नो का छात्र है। बुधवार को वह अपने तहरे भाई

तुषार के साथ श्रुक्ताल में धार्मिक कार्य के लिए आ रहा था जैसे ही वह महर्षि शुक्देव इंटर कालिज के सामने पहुंचे तभी वहां मौजूद मोरना निवासी राहुल,हेमंत व दरियाबाद निवासी काकु ने आकरण ही गाली गलौज शुरू कर दी। विरोध करने पर आरोपियों ने तुषार के साथ मारपीट कर घायल कर दिया।घटना के बाद रोष व्याप्त हो गया।परिजनों संग दर्जनों व्यक्ति थाने पहुंच गये और आरोपियों को खिलाफ कार्रवाई की मांग की। थाना प्रभारी निरीक्षक ओम प्रकाश सिंह ने बताया की राहुल, हेमंत काकु को खिलाफ मुकदमा दर्ज किया गया है। हेमंत व काकु को गिरफ्तार कर जेल भेज दिया है।

गणपति स्थापना से पहले महिलाओं ने निकाली कलश यात्रा

शाह टाइम्स संवाददाता
मुजफ्फरनगर। श्री विनायक गणेश जन्मोत्सव समिति संजय मार्ग पटेलनगर के द्वारा इस बार 19वां श्री गणेश जन्मोत्सव समारोह 27 अगस्त से 04 सितम्बर तक धूमधाम से मनाया जा रहा है। बुधवार को सुबह पटेलनगर स्थित जय मां शक्ति मंदिर परिसर से कलश यात्रा एवं श्री गणेश जी स्थापना उत्सव प्रारम्भ हुआ। मुख्य अतिथि पालि. काप्यक्ष मीनाक्षी स्वरूप ने मंदिर परिसर में पूजन और आरती के बाद कलश यात्रा का शुभारंभ कराया। यहां पंडित अवधराज आचार्य ने पूजन अर्चन कराया। इसमें सैकड़ों भक्तजन शामिल रहे। गणेश वंदना



के उपरंत भव्य झांकी निकाली गई। कलश यात्रा नई मंडी वकील रोड स्थित बड़ी धर्मशांता पर जाकर संपन्न हुई जहां कलश स्थापना के बाद विधि विधान से भगवान

गणपति की पूजा अर्चना की गई। जिसमें नगर पालिका अध्यक्ष श्रीमती मीनाक्षी स्वरूप, गौरव स्वरूप, विकल्प जैन द्वारा कलश पूजन किया गया। समिति के

संस्थापक संजय कुमार गर्ग, अध्यक्ष रामपाल तायल, उपाध्यक्ष पंकज कुमार बाबी, सुनील अग्रवाल, नितिन गोयल, विपिन पाल, दिनेश पाल, गौरव मौजूद रहे।

तीन दिवसीय आयुर्वेद और योग शिविर का समापन

मुजफ्फरनगर। क्षेत्रीय आयुर्वेदिक एवं यूनानी अधिकारी डॉक्टर इसम पाल के निर्देशानुसार राजकीय आयुर्वेदिक चिकित्सालय पटेल नगर की प्रभारी चिकित्सा अधिकारी डॉक्टर रिम्पल चौधरी के मार्गदर्शन में 25 अगस्त 2025 से 27 अगस्त 2025 तक लाला जगदीश प्रसाद इंटर कॉलेज मुजफ्फरनगर में तीन दिवसीय योग शिविर का आयोजन किया गया। जिसमें योग प्रशिक्षक रवि कुमार व पूनम वर्मा द्वारा छात्र-छात्राओं को योगाभ्यास व प्राणायाम कराया गया । प्रभारी चिकित्सा अधिकारी द्वारा छात्र-छात्राओं को संतुलित आहार विहार,नियमित दिनचर्या , दैनिक जीवन में योग का महत्व तथा संचारी रोग के लक्षण व



बचाव के विषय में जानकारी दी गई। इस शिविर में प्रधानाचार्या डाक्टर हुड। अखिलेश शर्मा व कॉलेज के समस्त स्टाफ का

सराहनीय योगदान रहा । तीन दिवसीय शिविर में कुल लाभान्वित छात्र-छात्राओं की संख्या लगभग 1044 रही।

शाहपुर की तानिया बनी चार्टर्ड अकाउंटेंट



शाहपुर। नगर के वरिष्ठ प्रमुख समाजसेवी स्वर्गीय देशराज सिंघल (बन वारे) की पौत्री तानिया सिंघल सुपुत्री संदीप सिंघल ने

चार्टर्ड अकाउंटेंट की डिग्री प्राप्त कर परिवार एवं कस्बे का नाम रोशन किया। परिजनों में खुशी की लहर।

आज लगभग दो घंटे विद्युत आपूर्ति रहेगी बंद बुढाना। स्थानीय ब्लाक क्षेत्र में स्थित गांव अटाली के विद्युत सब स्टेशन की 33 केवी लाइन में एकसीडेंट हो जाने के कारण डेमेंज हुए जोल को लगाने के लिए बृहस्पतिवार के दिन 28 अगस्त को सुबह 10 बजे से लेकर लगातार दोपहर 12 बजे तक अटाली सब स्टेशन, मिंडकाली, वैल्ली, चंधेडी, बुढाना ठाऊन, बुढाना देहात और कुरुथल विद्युत ग्रह क्षेत्र का शटडाउन रहेगा यानि कि दो घंटे तक विद्युत आपूर्ति बंद रहेगी। इसलिए सुबह 10 बजे से पहले ही बिजली संबंधी अपने सभी कार्य आप निपटा लें ताकि आपको किसी भी असुविधा का सामना ना करना पड़े। यह जानकारी विद्युत जेई विकास सिंह ने बुधवार को दी।

शाहपुर में धूमधाम से मनाई गई गणेश चतुर्थी

शाहपुर। हिंदू रीति-रिवाजों के अनुसार, गणेश चतुर्थी ज्ञान और समृद्धि के देवता भगवान गणेश के जन्म का प्रतीक है। भारत में सबसे बड़े और सबसे शुभ त्योहारों में से एक, गणेश चतुर्थी धूमधाम से मनाई गई। इस 11 दिवसीय उत्सव का समापन 6 सितंबर को होगा। हिंदू कैलेंडर के अनुसार, यह भाद्रपद महीने में शुक्ल पक्ष की चतुर्थी तिथि को मनाया जाता है। वैसे तो गणेश चतुर्थी के दिन अबूझ मुहूर्त होता है इस दिन किसी भी मुहूर्त को नहीं देखा जाता और विघ्नहर्ता भगवान श्री गणेश जो कि सबके विघ्नों को हरते है उनके पूजन में कोई विघ्न डाल नहीं सकता है। इस लिए गणेश जी की स्थापना हेतु पूरा दिन ही शुभ होता है। इस अवसर पर आज नगर में भव्य प्रभात फेरी का आयोजन किया गया। जिसके बाद कई परिवारों ने भगवान गणपति की

प्रतिमाओं को विराजमान किया। प्रभात फेरी का नगर में पुष्प वर्षा द्वारा कई स्थानों पर स्वागत किया गया। प्रभात फेरी पिपलेखर हनुमान मंदिर से आरंभ होकर श्री बालाजी धाम, मेन बाजार, मंगलापुरी मंडी, मेन रोड, शिव मूर्ति आदि से होती हुई पिपलेखर हनुमान मंदिर पर समाप्त हुई। प्रभात फेरी में मुख्य रूप से युवा समाजसेवी प्रदीप पाल, महाकाल प्रेमी गोविंद वर्मा, श्री बालाजी धाम मंदिर से जुड़े अमन मित्तल, नितिन मित्तल, अमित मित्तल, अर्पित गोयल, अक्षय सिंघल, सभासद मनोज अरोड़ा, गौरव नामदेव, विनय नामदेव, अमित सिंघल, रवि अरोड़ा, सिद्ध मिश्र, कुंज मिश्र, मुकेश गर्ग, जिनेंद्र नामदेव, हितेश गोयल, चिराग त्यागी, ध्रुव गर्ग, लवनीश सिंघल, शिवम आदि सही ढंग से नहीं किया जा रहा है। इनके संबंध में गंभीर शिकायतें हैं। जिसमें वे बच्चों का पवित्र अधिकारमय हो रहा है। इसलिए दोनों शिक्षिकाओं को तत्काल प्रभाव से हटाकर विद्यालय में योग्य कर्तव्यनिष्ठ शिक्षिकाओं की नियुक्ति की जाए



गर्ग, अनीता गोयल, बैजनी शर्मा, योगिता अरोरा, उषा अरोरा आदि सैकड़ों लोग शामिल रहे। वही द स्कॉलैड स्कूल के प्रबंधक एवं समाजसेवी राहुल गोयल ने आज

गणेश चतुर्थी के अवसर पर अपने आवास पर भगवान गणेश जी की प्रतिमा विराजमान की और अपने परिवार सहित पूजा अर्चना कर गणपति बप्पा का जय घोष किया।

शिक्षिकाओं के विरुद्ध ग्रामीणों ने खोला मोर्चा

शाह टाइम्स संवाददाता
बुढाना। एक सरकारी स्कूल की दो शिक्षिकाओं के विरुद्ध सैकड़ों ग्रामीण लामबंद हो गये। बुधवार की सुबह ग्रामीणों ने स्कूल के बाहर प्रदर्शन कर दोनों शिक्षिकाओं को हटाने की मांग कर डाली। बुढाना ब्लाक क्षेत्र के गांव मदीनपुर खिजरपुर के प्राथमिक विद्यालय में पढ़ा रही 2 शिक्षिकाओं को हटाने की मांग उठी है। ग्रामीणों का आरोप है कि विद्यालय में कार्यरत 02 शिक्षिकाओं के द्वारा अपने दायित्व का पालन सही ढंग से नहीं किया जा रहा है। इनके संबंध में गंभीर शिकायतें हैं। जिसमें वे बच्चों को पढ़ाने में रुचि नहीं लेती। जिसमें बच्चों की पढ़ाई प्रभावित हो रही है। विद्यालय समय में अवसर किसी कार्यों में लगी रहती हैं। बच्चों व अभिभावकों संग अनुचित व्यवहार करती हैं। अगर ग्रामीण

इन दोनों की शिकायत करते हैं तो पुलिस की धमकी देती है। बीते एक एक अभिभावक के साथ इन शिक्षिकाओं ने ऐसा ही किया। इस कारण से ग्रामीणों में रोष है। हमारे बच्चों का पवित्र अधिकारमय हो रहा है। इसलिए दोनों शिक्षिकाओं को तत्काल प्रभाव से हटाकर विद्यालय में योग्य कर्तव्यनिष्ठ शिक्षिकाओं की नियुक्ति की जाए

इन दोनों की शिकायत करते हैं तो पुलिस की धमकी देती है। बीते एक एक अभिभावक के साथ इन शिक्षिकाओं ने ऐसा ही किया। इस कारण से ग्रामीणों में रोष है। हमारे बच्चों का पवित्र अधिकारमय हो रहा है। इसलिए दोनों शिक्षिकाओं को तत्काल प्रभाव से हटाकर विद्यालय में योग्य कर्तव्यनिष्ठ शिक्षिकाओं की नियुक्ति की जाए

शाह टाइम्स

स्वामी 'शाह पब्लिकेशन प्राइवेट लिमिटेड' के लिए मुद्रक एवं प्रकाशक **एस.एन. राणा** द्वारा शाह पब्लिकेशन प्राइवेट लिमिटेड, सूजडू चुंगी, मेरठ रोड, मुजफ्फरनगर से मुद्रित एवं प्रकाशित।

सम्पादक:
एस.एन. राणा
*कार्यकारी सम्पादक
आनन्द बजा 'स्पन्द'
मुख्यालय:
मोबाइल-9720007290
R.N.I.No. 71843/99
www.shahitimesnews.com
email:shahitimes2015@gmail.com

*इस अंक में प्रकाशित सम्पूर्ण समाचारों के चयन एवं सम्पादन हेतु PRB एक्ट के अंतर्गत उत्तरदायी। सम्पूर्ण विवाद मुजफ्फरनगर न्यायालय के अधीन ही होगा।

जिले में 19 नवचयनित मुख्य सेविकाओं को नियुक्ति पत्रों का किया वितरण

शाह टाइम्स संवाददाता
शामली। उत्तर प्रदेश अधीनस्थ सेवा चयन आयोग द्वारा आयोजित पारदर्शी भर्ती प्रक्रिया के अंतर्गत कार्यक्रम का सीधा प्रसारण जनपद शामली में कलेक्ट्रेट सभागार से देखा गया। इस अवसर पर जन प्रतिनिधियों द्वारा 9 नवचयनित मुख्य सेविकाओं को नियुक्ति वितरित किए गए।

बुधवार को एमएलसी वीरेन्द्र सिंह, एमएलसी मोहित बेनिवाल, विधायक सदर प्रसन्न चौधरी, विधायक थानाभवन अशरफ अली, डीएम अरविन्द कुमार चौहान, सीडीओ विनय कुमार तिवारी ने कार्यक्रम का शुभारंभ किया। कार्यक्रम के दौरान जनपद की 19 नवचयनित मुख्य सेविकाओं को जनप्रतिनिधियों एवं जिलाधिकारी द्वारा नियुक्ति पत्र प्रदान किए गए। लाईव प्रसारण में मुख्यमंत्री योगी आदित्यनाथ ने अपने



संदेश में कहा कि हम देश के बचपन को बचाने और कुपोषण दूर करने की जो जिम्मेदारी आपको मिली है, वह अत्यंत महत्वपूर्ण है। आप सभी 2047 तक विकसित भारत के निर्माण में अहम योगदान दें। डीएम अरविन्द कुमार चौहान ने कहा कि नवजात

शिशु के पोषण, स्वास्थ्य, टीकाकरण और विकास की जिम्मेदारी अब आपके कंधों पर है। देश के भविष्य को संवारने में आपका बड़ा योगदान होगा। मानव सेवा से बड़ी कोई सेवा नहीं होती। जिला कार्यक्रम अधिकारी यामिनी रंजन ने जानकारी दी कि



प्रत्येक 25 आंगनवाड़ी केंद्रों पर एक मुख्य सेविका की तैनाती का प्रावधान है। जनपद शामली में विकास खंड शामली से 10, कांथला से 2, ऊन से 3, कैराना से 3 तथा थानाभवन से एक मुख्य सेविका का चयन हुआ है। इस अवसर पर बाल विकास परियोजना

अधिकारी बाबर खान, सीडीपीओ ममता देवी, प्रभारी सीडीपीओ ऊन कुसुम लता, कैराना की सीडीपीओ सुदेशा भारती, कांथला की सीडीपीओ रेखा सैनी, कनिष्ठ सहायक रोबिन सिंह चौहान, डीसी संजिव कुमार आदि मौजूद रहे।

नशे और साइबर अपराध से बचें युवा, थाना प्रभारी और प्रिंसिपल ने दिया संदेश

शाह टाइम्स संवाददाता
कांथला। कस्बे के चंदन लाल इंटरनेशनल कॉलेज में बुधवार को जागरूकता कार्यक्रम का आयोजन किया गया, जिसमें छात्रों को नशे के दुष्प्रभाव और साइबर अपराधों से बचाव की जानकारी दी गई। कार्यक्रम में मुख्य अतिथि के रूप में पहुंचे थाना प्रभारी निरीक्षक सतीश कुमार ने छात्रों को संबोधित करते हुए कहा कि, नशा इसान के जीवन को बर्बादी की ओर ले जाता है, जबकि साइबर अपराध से बचने का सबसे बड़ा उपाय है जागरूकता। युवाओं को चाहिए कि वह नशे से दूरी बनाए रखें और इंटरनेट का उपयोग सोच-समझकर करें।

और छात्रों को समझाया कि नशा न केवल स्वास्थ्य को नुकसान पहुंचाता है बल्कि परिवार और समाज पर भी बुरा असर डालता है। इसी तरह साइबर अपराधियों की चालबाजियों से बचने के लिए सबसे जरूरी है कि युवा जागरूक रहें। कार्यक्रम में विद्यालय के प्रिंसिपल सुशील कुमार



ने छात्रों को संबोधित किया। उन्होंने कहा कि हथुवा पीढ़ी ही देश का भविष्य है। यदि छात्र नशे से दूर रहें और साइबर अपराधों के प्रति सतर्क रहें, तो निश्चित रूप से एक सुरक्षित और मजबूत समाज का निर्माण होगा।

ऐसे कार्यक्रम समय-समय पर आयोजित होने चाहिए, ताकि विद्यार्थियों को सही दिशा मिल सके। जागरूकता कार्यक्रम में अन्य पुलिसकर्मी विद्यालय का स्टफ और सैकड़ों छात्र-छात्राएं मौजूद रहे।

तहसीलदार से मिले बैंक अधिकारी, वसूली में सहयोग की जताई अपेक्षा

शाह टाइम्स संवाददाता
कैराना। कण्डेला में स्थित उत्तर-प्रदेश ग्रामीण बैंक शाखा के अधिकारियों ने तहसीलदार से भेंट करके राजस्व वसूली के कार्य में अपेक्षित सहयोग प्रदान करने की मांग की। वहीं, तहसीलदार ने भी वसूली कार्य में पूर्ण सहयोग दिए जाने का आश्वासन दिया है।

बुधवार को उत्तर-प्रदेश ग्रामीण बैंक शाखा कण्डेला के अधिकारियों की टीम वरिष्ठ प्रबंधक ऋषिदीप के नेतृत्व में तहसील मुख्यालय पर पहुंची। जहां पर उन्होंने तहसीलदार अर्जुन चौहान से औपचारिक भेंट की। इस दौरान टीम ने राजस्व संग्रह के



निर्धारित लक्ष्य एवं बैंक हित में

प्रभावी वसूली की प्राप्ति हेतु

सहयोग प्रदान करने की अपेक्षा की। शाखा प्रबंधक ने तहसीलदार को अवगत कराया कि एनपीए हो चुके कई खातों की ऑनलाइन आरसी जारी की गई है, जो वसूली हेतु तहसील प्रशासन को प्रेषित की जा चुकी हैं।

ऐसे में राजस्व टीम के सहयोग से ही वसूली के निर्धारित लक्ष्य की प्राप्ति संभव है। वहीं, तहसीलदार ने बैंक अधिकारियों को राजस्व वसूली के कार्य में तेजी लाने एवं पूर्ण सहयोग प्रदान करने का आश्वासन दिया है। इस अवसर पर फील्ड ऑफिसर आशीष कुमार, बैंक पैनल के अधिवक्ता अम्बर गोयल आदि मौजूद रहे।



मुकदमे व जुमाने के विरोध में शहीद भगत सिंह युवा समिति का धरना जारी

शाह टाइम्स संवाददाता
ऊना। ऊर्जा गिगम के द्वारा किए गए मुकदमे व जुमाने को लेकर शहीद भगत सिंह युवा समिति के कार्यकर्ताओं ने तहसील कार्यालय पर 64 वें दिन भी धरना जारी रखा। शनिवार को धरने में आए किसानों ने कहा कि सरकार किसानों का उलपीड़न कर रही है धरना चलते दो महीने से ज्यादा हो गए लेकिन आज तक कोई समाधान नहीं हुआ। विधुत विभाग द्वारा समझौता करने के बाद मुकदमा करना व किसानों पर जुमाने के नोटिस भेजना किसानों के साथ अन्याय है। वहीं शहीद भगत सिंह समिति के कार्यकर्ताओं ने कहा जब तक विद्युत विभाग समझौते के अनुसार मुकदमे व जुमाने के नोटिस वापस नहीं लेता तब तक धरना प्रदर्शन जारी रहेगा। धरना प्रदर्शन में दीपक सभासद, धर्मपाल, सुरेंद्र, पौलु, ऋषिपाल, निरंकार, सुशील कुमार, ब्रजपाल, सुरेश, मदन, काला आदि शामिल रहे।

खेत की दीवार गिराने पर रिटायर्ड फौजी की मां से मारपीट

शाह टाइम्स संवाददाता
कांथला। थाना क्षेत्र के गांव सुन्ना में जमीन और दीवार को लेकर हुए विवाद ने गंभीर रूप ले लिया। गांव के रिटायर्ड फौजी सुनील कुमार मलिक ने अपने गांव के संजय और शिवम और एक अज्ञात व्यक्ति पर आरोप लगाया है कि उन्होंने उसके खेत की दबंगई के बल पर दीवार गिरा दी और जब पीड़ित की माता संतोष देवी ने विरोध किया तो आरोपियों ने उनके साथ लाठी-डंडों से मारपीट कर जानलेवा हमला कर दिया। पुलिस ने रिटायर्ड फौजी की तहरीर पर अभियोग दर्ज कर कार्रवाई शुरू कर दी है। पीड़ित फौजी सुनील कुमार का कहना है कि विवाद के समय उसने तुरंत 112 पुलिस को फोन कर घटना की जानकारी दी, लेकिन आरोपी मौके से फरार हो गए। पीड़ित के अनुसार, उसके पास दीवार गिराने का बीड़िशो सबूत भी मौजूद है। पीड़ित फौजी का आरोप है कि आरोपी दबंग व्यक्ति है और उसके परिवार से रंजिश रखते हैं। फौजी ने घटना के बाद घायल अपनी मां संतोष देवी को उपचार के लिए अस्पताल में भर्ती कराया और मेडिकल परीक्षण कराने के बाद फौजी ने थाने पहुंचकर घटना के संबंध में तहरीर दी। थाना प्रभारी निरीक्षक सतीश कुमार ने मामले में जानकारी दी। देते हुए कहा कि पीड़ित की तहरीर के आधार पर नामजद अभियोग दर्ज कर लिया गया है। पुलिस जांच कर रही है और आरोपियों की तलाश में दबिश दी जा रही है। मामले में निष्पक्ष जांच कर उचित कार्रवाई की जाएगी।

जमीयत उलेमा तहसील ऊन की कार्यकारिणी का गठन

झिंझाना। मदरसा नूरुल इस्लाम अरशदीय में जमीयत उलेमा तहसील ऊन की मीटिंग आयोजित की गई। अध्यक्षता मौलाना ताहिर अध्यक्ष जमीयत उलेमा शामली ने की। मीटिंग में नई कार्यकारिणी का गठन किया गया। मीटिंग में झिंझाना और तहसील ऊन के पदाधिकारियों का चुनाव हुआ। मौलाना अतहर हसन को तहसील अध्यक्ष, मौलाना वसीम को तहसील महासचिव तथा मौलाना इफ्तिखार को तहसील कोषाध्यक्ष बनाया गया, दूसरी ओर झिंझाना का अध्यक्ष फिर से हाफिज अयूब एवं महासचिव कारी इश्माद को चुना गया। नौशाद ठेकेदार को कोषाध्यक्ष के पद पर चुना गया। तहसील ऊन और झिंझाना में 11 सदस्यों की कमिटी गठित हुई, जिसमें तहसील उन



में मौलाना मुफ्ती शाहिद चौंसना, मौलाना ईसरईल नाई नमाला, मौलाना तैयब टपेराना, मौलाना नसीम मंसूर, मकजी आफताब, हाफिज सईदुल्लाह गढ़ी हसनपुर को चुना गया। कस्बा झिंझाना में मौलाना मोहम्मद तैयब, कारी बदरुद्दीन, कारी अब्दुल खालिक, कारी मुंशाद, मौलाना वसीक निर्वाचित तथा मना नौत हुए। मौलाना इकराम को कस्बे की कमिटी का संरक्षक चुना गया। इस मौके पर मुफ्ती मेहताब सोनता रसूलपुर, मौलाना अकबर, कारी मो. हसन, कारी अलीम, मौलाना अब्दुल्लाह, मौलाना सनख्वर, मौलाना गुलफाम, कारी तसख्वर आदि मौजूद रहे। मीटिंग में मुख्य अतिथि मौलाना मुस्तकम तथा संचालन मौलाना तहसीन ने किया।

एसपी ने लंबित विवेचनाओं को लेकर दिए निर्देश

शाह टाइम्स संवाददाता
शामली। पुलिस अधीक्षक शामली द्वारा थाना थानाभवन पर लम्बित विवेचनाओं के सम्बन्ध में अर्दली रुम कर सम्बन्धित को आवश्यक दिशा-निर्देश दिए गए।

पुलिस अधीक्षक शामली रामसेवक गौतम द्वारा थाना थानाभवन पर लम्बित विवेचनाओं के सम्बन्ध में अर्दली रुम किया गया।

इस अवसर पर पुलिस अधीक्षक द्वारा थाने पर लम्बित



विवेचनाओं की गहन समीक्षा की गई तथा विवेचकों को गुणवत्तापूर्ण एवं समयबद्ध विवेचना कर प्रकरणों का शीघ्र निस्तारण सुनिश्चित करने हेतु स्पष्ट निर्देश दिए गए।

पुलिस अधीक्षक शामली द्वारा थाने पर लम्बित विवेचनाओं की प्रगति का अवलोकन किया गया तथा विवेचकों को पीड़ित पक्ष को न्याय दिलाने हेतु गंभीरता एवं पारदर्शिता से विवेचना करने के निर्देश दिए गए। पुलिस अधीक्षक शामली द्वारा गंभीर प्रकरणों में शीघ्र

विवेचना पूर्ण कर दोषियों को न्यायालय से कठोर दंड दिलाने हेतु निर्देशित किया गया। प्रभारी निरीक्षक थानाभवन को प्रभावी चैं. कंग, गश्त एवं क्षेत्र में सक्रिय अपराधियों पर कड़ी निगरानी रखने के साथ-साथ आम जनता की समस्याओं का त्वरित निस्तारण करने हेतु भी निर्देशित किया। इस अवसर पर क्षेत्राधिकारी थानाभवन जितेन्द्र सिंह, प्रभारी निरीक्षक थानाभवन विजेन्द्र सिंह रावत सहित अन्य विवेचकगण उपस्थित रहे।

Notice

I Have Changed My Name jay kumar to Jai Kumar Dhiman For All Purposes.

Jai Kumar Dhiman
S/O Girwar Singh House
no.82 Tanki Colony
Shamli - 247776(UP)

मराठा कालीन सड़क खस्ताहाल, बरसात में दलदल बनी, ग्रामीण परेशान



शाह टाइम्स संवाददाता
कांथला। विकास खंड क्षेत्र के कांथला देहात, इंदगाह मार्ग से होकर गुजरने वाला ऐतिहासिक रास्ता ग्रामीणों की पीड़ा का कारण बन गया है। यह मार्ग गांव सलेमपुर, मलकपुर, फतेहपुर, गुजरपुर, आल्दी, विनडा, अलीपुर, खंडवली और जहानपुरा को जोड़ते हुए पानीपत, खटीमा मार्ग से हरिद्वार तक पहुंचाता है। ग्रामीणों के



अनुसार सलेमपुर से मलकपुर तक का लगभग एक किलोमीटर लंबा रास्ता मराठा काल में बनाया गया था, लेकिन दशकों बीत जाने के बाद भी इसकी हालत में कोई सुधार नहीं हुआ। दशकों पूर्व रास्ते पर खंडजा निर्माण हुआ था जो अब टूट कर ढ़ा में तब्दील हो गया है। जनप्रतिनिधि भी कई बार रास्ते से होकर गुजर चुके हैं उसके बावजूद भी निर्माण कार्य नहीं



हो रहा।बरसात शुरू होते ही यह



सड़क दलदल का रूप ले लेती है। आने वाले दिनों में गन्ना सत्र शुरू होगा, जिससे किसानों को फसल ले

जाने में भारी दिक्कतों का सामना करना पड़ सकता है। ग्रामीणों का कहना है कि टूटी-फूटी सड़क से

आधा दर्जन से अधिक गांव से संपर्क जोड़ता है मराठा काल में बना यह रास्ता, खंडजा टूटकर गड्ढों में हुआ तब्दील

रोजाना हजारों लोग गुजरते हैं, जिससे हदसों का खतरा भी बढ़ा रहता है।

ग्रामीणों में गुस्सा और बेबसी दोनों झलके

ग्राम सलेमपुर निवासी ग्रामीण रामकुमार का कहना है कि सड़क मराठा काल से बनी है लेकिन आज तक किसी ने सुध नहीं ली। बरसात आते ही हालात और बिगड़ जाते हैं। नेता चुनाव में आते हैं, वादे करते हैं और फिर गायब हो जाते हैं। निर्माण की मांग के बाद भी निर्माण कार्य नहीं हुआ।

ग्राम मलकपुर निवासी सतपाल प्रजापत ई-रिक्षा चालक का कहना है कि ढ़ा में सरी इस सड़क पर चलना

रोज का संकट है। गाड़ियां खराब हो जाती हैं, यात्री परेशान होते हैं और हम नुकसान उठाते हैं। आखिर कब तक यह हाल रहेगा कई बार ई रिक्षा पलटने का डर लगा रहता है।

जुनैद अली ढ़समाजसेवी, मलकपुर रहने वाला है कि यह सड़क अब उपेक्षा का प्रतीक बन चुकी है। चुनाव से पहले बड़े-बड़े दावे होते हैं लेकिन चुनाव बाद जिम्मेदार लोग मुंह फेर लेते हैं। यह जनता के साथ खुली धोखाधड़ी है। यह टूटी फूटी सड़क विकास के दावों की पोल खोल रही है।

दीपक शर्मा फतेहपुर का कहना है कि जनप्रतिनिधियों से लेकर

अधिकारियों तक बार-बार गुहार लगाई लेकिन हर बार यही कहा गया कि सड़क पीडब्ल्यूडी के अधीन आती है। अगर सचमुच पीडब्ल्यूडी की जिम्मेदारी है तो फिर अब तक काम क्यों नहीं हुआ। जनप्रतिनिधियों ने ग्रामीणों की समस्या को देखते हुए सड़क को पक्की बनवानी चाहिए।

ग्रामीणों की चेतावनी

ग्रामीणों का कहना है कि अगर जल्द ही सड़क निर्माण का कार्य शुरू नहीं किया गया तो वे धरना प्रदर्शन और चक्का जाम करने के लिए मजबूर होंगे। उन्होंने साफ चेतावनी दी कि अब विकास कार्य नहीं हुआ तो ग्रामीणों से वोटों की आस न रहे।

कार की चपेट में आने से युवक की मौत

शाह टाइम्स ब्यूरो
देवबन्द। कार की चपेट में आने के कारण युवक गंभीर रूप से घायल हो गया। घायल को सरकारी अस्पताल में भर्ती कराया गया जहाँ से उसे प्राथमिक उपचार के बाद जिला अस्पताल भेज दिया जहाँ पर उपचार के दौरान उसकी मौत हो गई। परिजन शव को लेकर देवबंद पहुंचे और मकबरा मार्ग पर जाम लगा आरोपी कार चालक के खिलाफ कानूनी कार्रवाई किये जाने की मांग की। मौके पर पहुंचे पुलिस क्षेत्राधिकारी रविकांत पाराशर के उचित कार्रवाई के आश्वासन के बाद लोग शांत हुए। कोतवाली क्षेत्र के गांव मकबरा निवासी धर्मेंद्र का 20 वर्षीय पुत्र रजनीश उपकारागर के निवृत्त मुजफ्फरनगर की ओर जा रही तेज गति की कार की चपेट में आकर गंभीर रूप से घायल हो गया था। जिसे प्राथमिक उपचार के बाद जिला अस्पताल भेज दिया गया था। जहाँ

चिकित्सकों ने उसे मृत घोषित कर दिया था। युवक की मौत से गुस्साए परिजनों और ग्रामीणों ने आसपास के जिलाध्यक्ष शीर्ष अंबेडकर के नेतृत्व में देर राम देवबंद मकबरा मार्ग पर जाम लगा दिया। उन्होंने आक्रोश व्यक्त किया कि राजनीतिक दल का झंडा लगी कार से युवक की दुर्घटना होने के बाद भी कार चालक के खिलाफ कोई कार्रवाई नहीं की। जबकि आसपास के क्षेत्रों में सीसी कैमरे लगे हुए। इतना ही नहीं उक्त कार का झंडा भी मौके पर गिर गया था। शीर्ष अंबेडकर ने मृतक युवक के परिवार को सरकारी सहायता दिलाए जाने की मांग की। पुलिस के समझाने बुझाने के बाद मृतक युवक का पंचनाम भर पुलिस ने पोस्टमार्टम के लिए भेजा। पुलिस के मुताबिक परिजनों से तहरीर मिलने के बाद आरोपी कार चालक के खिलाफ कार्रवाई की जाएगी।

आवारा कुत्तों ने दंपति व युवती को किया घायल

देवबन्द। आवारा कुत्ते ने खेत में काम कर रहे दंपती एवं युवती समेत चार लोगों पर हमला कर घायल कर दिया। खेड़ा मुगल के बीरपुर गांव निवासी केहर सिंह उसकी पत्नी पुनम और गांव के ही वैभव व भूरी खेत पर काम कर रहे थे। इसी दौरान आवारा कुत्ता वहाँ पहुंचा और भीकने लगा। उसे भगाने का प्रयास किया तो अचानक उसने उक्त लोगों पर हमला कर दिया। जिसमें चारों घायल हो गए। शीर मचाने पर आसपास काम कर रहे ग्रामीणों ने उन्हें बामुश्किल बचाया। बाद में सभी को सरकारी अस्पताल में भर्ती कराया गया। ग्रामीणों का कहना है कि पिछले काफी दिनों से गांव में आवारा कुत्तों से दहशत फैली हुई है। इस कारण उन्होंने बच्चों का अकेले घर से निकलना भी बंद कर दिया है।

शाह टाइम्स ब्यूरो
देवबन्द। शैक्षणिक संस्थाओं में गणेश चतुर्थी पर कार्यक्रमों का आयोजन किया गया। छात्र-छात्राओं ने गणेश वंदना समेत अन्य प्रस्तुतियां देने के साथ ही भगवान श्री गणेश की सुंदर मूर्तियां बनाकर अपनी प्रतिभा का प्रदर्शन किया। मुजफ्फरनगर हाईवे स्थित मेपल्स एकेडमी प्राण में आयोजित कार्यक्रम में शिक्षकों ने भगवान गणेश का स्वागत ढोल-नगाड़ा एवं नृत्य गान के साथ किया। बच्चों ने फूलों एवं क्राफ्ट कला से भगवान श्री गणेश की सुंदर मूर्ति बनाई। बाद में विधि विधान से भगवान गणेश की मूर्ति स्थापित की गई। गणेश जी को भोग लगाया गया। प्रधानाचार्य डा. चित्रा गोशी ने गणेश चतुर्थी के महत्व पर प्रकाश डालते हुए कहा कि ऐसे कार्यक्रमों से बच्चों को धर्म से सम्बंधित जानकारी मिलती है। इस अवसर पर छात्र-छात्राओं सहित



शिक्षक-शिक्षिकाएं शामिल रहे। सर्वोदय ज्ञान पब्लिक स्कूल प्राण में आयोजित गणेश उत्सव धूमधाम से मना। छात्रों ने भगवान



का स्थान सभी लोगों को परिक्रमा से बड़ा है। उन्होंने बच्चों से माता पिता व गुरुजन का सम्मान करने की सीख दी। संरक्षक हरि सिंह सैनी, अनीता

सैनी, शिवकुमार सैनी, वंदना धरु, सपना गुप्ता, संदीप धीमान आदि छात्र-छात्राओं व शिक्षक-शिक्षिकाएं शामिल रहे।

सीएमओ ने की टीकाकरण अभियान की समीक्षा

शाह टाइम्स ब्यूरो
देवबन्द। मुख्य चिकित्सा अधीक्षक ने टीकाकरण अभियान के तहत विभिन्न क्षेत्रों में पहुंचे अभियान का सर्वेक्षण किया। समीक्षा के दौरान उन्होंने अधीनस्थों को आवश्यक दिशा निर्देश दिए। मुख्य चिकित्सा अधीक्षक डा. प्रवीण कुमार के नेतृत्व में टीम ने नगर के मुहल्ला पठानपुरा, मदीना कालोनी, शेखुल हिंद कालोनी, बेरुन कोटला और गांव नूनाबड़ी व राजपुर समेत कई गांवों में पहुंचे टीकाकरण अभियान का जायजा लिया। सीएमओ ने बच्चों का टीकाकरण के अलावा पैरासिटामोल सिरप व टैबलेट और गर्भवती महिलाओं के लिए आयरन व फोलिक एसिड की उपलब्धता पर जोर दिया। सीएमओ ने निर्देशित किया कि टीकाकरण नहीं कराने वाले परिवारों पर ध्यान केंद्रित करें और टीकाकरण कराना सुनिश्चित करें। इसके लिए मरसों व संस्थाओं के जिम्मेदारों समेत वार्ड सभासदों व गणमान्यों से संपर्क किया जाए। सीएमओ डा. प्रवीण कुमार ने बताया कि सर्वे के



दौरान सबकुछ ठीक पाया गया है। स्थानीय टीम को जरूरी दिशा निर्देश दिए गए हैं। इस मौके पर सीएमओ एनएचएम डा. कपिल देव, डा. मुकेश,

बुजेश कुमार, डा. प्रवेश कुमार, डब्ल्यूएचओ से डा. आनंद कुमार, सामुदायिक स्वास्थ्य केंद्र की अधीक्षक डा. रीतिका चौधरी आदि शामिल रहे।

श्रद्धालुओं की मौत पर जताया दुख

शाह टाइम्स ब्यूरो
देवबन्द। श्री त्रिपुर मां बाला सुंदरी देवी मंदिर सेवा ट्रस्ट के अध्यक्ष पंडित सतेन्द्र शर्मा ने कटरा क्षेत्र में हुए भूस्खलन में मां वैष्णो देवी के दर्शन करने आए श्रद्धालुओं की मौत पर गहरा दुख जताया है। पंडित सतेन्द्र शर्मा ने कहा कि यह हमारे लिए अति दुखदाई समाच. है। हम सभी श्रद्धालुओं से अनुरोध करते हैं कि वह फिलहाल यात्रा पर न जाएं, जब तक कि हालात पूरी तरह से सामान्य न हो जाएं। कहा कि हमें मां वैष्णो देवी की कृपा पर विश्वास रखना चाहिए और अपनी सुरक्षा का पूरा ध्यान रखना चाहिए। उन्होंने कटरा प्रशासन से इस घटना के बाद सुरक्षा उपायों को और अधिक बेहतर बनाने का आग्रह किया।

खेत से चारा लेने गए युवक से बाईक सवार बदमाशों ने चाकू की नोक पर लूटा मोबाइल

देवबन्द। खेत में पशुओं का चारा लेने गए युवक से बाइक सवार बदमाशों ने चाकू की नोक पर मोबाइल लूटने के साथ उसके साथ मारपीट की गई। इस्माइलपुर गुर्जर गांव निवासी गुड्डू पशुओं का चारा लेने तलहंडी दुर्गुर्ग चौकी क्षेत्र के गंगदासपुर गांव के जंगल में गया था। वह चारा काट रहा था, तभी बाइक पर वहां पहुंचे तीन लोगों ने उसे दबोच लिया और चाकू दिखाकर उसका मोबाइल लूट लिया। आरोप है कि इस दौरान उसके साथ मारपीट भी की गई। जिसमें वह घायल हो गया। गुड्डू ने बताया कि तीनों ने चेहर पर नकाब लगाया हुआ था। शीर मचाने पर खेतों में काम रहे लोगों ने उनका पीछा भी किया, लेकिन वह फरार हो गए। बताया कि कुछ दिन पहले ही उसने प्रसिद्ध

कंपनी का महंगा मोबाइल खरीदा था, जिसे वह लूटकर ले गए। पुलिस का कहना है कि तहरीर मिल गई है। मामले की जांच की जा रही है।

वृद्धा की गला रेतकर हत्या के दूसरे दिन भी पुलिस नहीं कर सकी घटना का खुलासा

शाह टाइम्स ब्यूरो
देवबन्द। वृद्धा विद्या देवी की हत्या किसने की, दूसरे दिन भी इसका खुलासा नहीं हुआ। पुलिस की पांच टीमें खुलासे के लिए लगाई गई हैं। तहरीर के आधार पर रिपोर्ट दर्ज की गई है। रसूलपुर गांव में जिले सिंह कश्यप की 75 वर्षीय पत्नी विद्या देवी पुत्र और पौत्रवधू के साथ जंगल में पशुओं के लिए चारा लेने गई थी। दोनों बहनों के मुताबिक विद्या ने उन्हें घर भेज दिया जबकि खुद कुछ दूर बाद आने को कहकर वह वहीं रुक गई। घर न पहुंचने पर तलाश की गई तो उसका शव जंगल में पेड़ के नीचे पड़ा था। गला रेतकर उसकी हत्या की गई थी। पुलिस ने बताया पीएम रिपोर्ट नहीं आई है, खुलासे के लिए पांच टीमों को काम पर लगाया गया है। कई बिंदुओं पर जांच की जा रही है। मृतका के बेटे विनोद की तहरीर पर अज्ञात में रिपोर्ट दर्ज की गई है। जल्द ही पूरे मामले का खुलासा कर दिया जाएगा।

सतीश गिरधर अध्यक्ष, बालेंद्र सिंह महामंत्री बने



देवबन्द। पंजाबी समाज की बैठक में सर्वसम्मति से सतीश गिरधर को अध्यक्ष व बालेंद्र सिंह को महामंत्री चुना गया। अध्यक्ष सतीश गिरधर व महामंत्री बालेंद्र सिंह ने कहा कि

समाज ने उन पर भरोसा किया है वे उस पर खरा उतरने का प्रयास करेंगे। शीघ्र ही कार्यकारिणी की घोषणा कर दी जाएगी। संरक्षक सेंट कुलदीप कुमार, संयोजक गुरजोत सिंह सेठी,

कुलभूषण छाबड़ा, अशोक साहनी, श्याम लाल अरोड़ा, धर्मपाल महानज, श्याम लाल भारती, संजय सर्मित, सामाजिक संस्था सर्वरा, अमरनाथ बर्फानी सेवा दल, श्रीमद् हनुमत् भक्ति प्रचार मंडल सहित अनेक सामाजिक-धार्मिक संस्थाओं ने भी अभिनंदन किया। अजय कपूर (शाहजहांपुर), कपिल कुमार (शाहजहांपुर), पिकू शर्मा (मुगदाबाद), मनोज पाटक (गुडगांव), दुर्गेश माहेश्वरी (कासर्गज), सुबोध कुमार

इस्लाम में जुआ व किसमत आजमाना जायज नहीं: गेरा

शाह टाइम्स ब्यूरो
देवबन्द। जमीयत दावतुल मुसलीम. ीन के संरक्षक व प्रसिद्ध आलिम मौलाना कारी इस्हाक गेरा ने मुसलमानों को ऑनलाइन गेम्स के बढ़ते चलन से दूर रहने की नसीहत दी है। उनका कहना है कि कुरआन में जुआ और किसमत आजमाने वाले खेलों को हARAM करार दिया गया है। मौलाना कारी इस्हाक गेरा ने बुधवार को जारी बयान में कहा कि वर्तमान में ऑनलाइन गेम्स की लत समाज में तेजी के साथ फैल रही है। नौजवान बच्चा ही नहीं बल्कि उम्रद. राज लोग भी इसकी जद में हैं। उन्होंने कहा कि इन खेलों में लोगों पैसे लगाते हैं और कोई जीत जाता है और कोई

जमीयत दावतुल मुसलीमीन के संरक्षक ने मुसलमानों से ऑनलाइन गेम्स से दूर रहने की दी नसीहत हार जाता है। इस्लाम की नजर में यह अमल साफ तौर पर जुए की शूरत रखता है। अल्लाह ताला ने कुरआन-ए-करीम में जुआ और किसमत आजमाने वाले खेलों को नापाक और हARAM करार दिया है। इस्लाम में जुए को ईसान की तबाही और बरबादी का रास्ता बताया है। कहा कि मुसलमानों को चाहिए कि ऐसे खेलों और हर उस काम से दूर रहें जिसे अल्लाह और उसके रसूल ने मना फरमाया है।

जुलूस-ए-मौहम्मदी का जुलूस 5 को, तैयारियां शुरू

धामपुर। मौहल्ला बंदूकचियान स्थित नसीम सलमानी के आवास पर अंजुमन फलाह एहले सुन्नत की अहम बैठक सम्पन्न हुई। बैठक में आगामी जुलूस-ए-मौहम्मदी की तैयारियों पर विस्तार से चर्चा की गई और यह तय किया गया कि जुलूस पूरी तरह भाईचारे, अमनो अमान और तहजीब के साथ निकाला जाएगा। निर्धारित कार्यक्रम के अनुसार जुलूस-ए-मौहम्मदी 05 सितम्बर को सुबह 8:30 बजे मरसा नूरया, मौहल्ला बंदूकचियान से शुरू होगा और अपने तयशुदा रास्तों मुसाफिर खाना होते हुए डा. जाकिर हुसैन रोड तक पहुंचकर समाप्त होगा। बैठक



की सदारत जकी अहमद खान ने की, जबकि निजामत शायर नसीम सलमानी ने अदा की। बैठक में अंजुमन फलाह एहले सुन्नत के तमाम जिम्मेदारान मौजूद रहे। इसमें महासचिव नसीम सलमानी,

कोषाध्यक्ष इरफान लतीफी, मास्टर जुबैर अहमद, आस मौहम्मद, मौहम्मद दानिश, हाफिज अब्दुल कादिर, लईक सलमानी, हमजा, फुकान अब्दम, आसिफ सकलेनी, काशीफ लतीफी आदि रहे।

बाबा अमरनाथ यात्रा पर 25 वर्षों से शिवभक्तों को ले जाने वाले सुनील पचरंगी का अभिनंदन

शाह टाइम्स संवाददाता धामपुर। नगर के शिवभक्त त्रिशूलधारी सुनील कुमार अग्रवाल पचरंगी का रामा रेजीडेंसी सभागार में आयोजित भव्य समारोह में सार्वजनिक अभिनंदन किया गया। सुनील अग्रवाल बीते 25 वर्षों से लगातार बाबा अमरनाथ बर्फानी यात्रा पर शिवभक्तों के जत्थे को ले जाते आ रहे हैं।



कार्यक्रम का शुभारंभ मुख्य अतिथि डा. दीप सौरभ पार्थ (भाजपा पूर्व प्रदेश सहसंयोजक), महंत पीयूष अग्रवाल, दिनेश चंद्र अग्रवाल नवीन एवं प्रसिद्ध कथा वाचक आचार्य पं. पवन कोशिक ने संयुक्त रूप से दीप प्रज्वलित कर किया। इस दौरान जय बाबा अमरनाथ बर्फानी, हर-हर महादेव के जयकारों से वातावरण गुंज उठा। वक्ताओं ने कहा कि सुनील अग्रवाल पचरंगी ने शिवभक्तों की सेवा और भगवान भोलेश्वर के प्रति अपने समर्पण से समाज में श्रद्धा और आस्था का भाव जागृत किया है।

पूर्व पालिकाध्यक्ष राजू गुप्ता व (शामली-मुजफ्फरनगर), नीलू गुप्ता (बिजनौर), डॉ. रंजन अग्रवाल (पूर्व प्राचार्य), गोविंद अग्रवाल, श्याम अग्रवाल सहित विभिन्न राज्यों और जनपदों से आए श्रद्धालु शामिल रहे। नगर के प्रसिद्ध नाट्य निर्देशक पवन संगम ने कुराल संचालन किया। आयोजन समिति के अध्यक्ष सुशील गुप्ता, उपाध्यक्ष राजू गुप्ता, महामंत्री मुंगें कंसल तथा संयोजक सुनील अग्रवाल पचरंगी ने आए हुए अतिथियों और नागरिकों के प्रति आभार जताया।

धामपुर में गणेश चतुर्थी महोत्सव का शुभारंभ

शाह टाइम्स संवाददाता धामपुर। नगर में गणेश चतुर्थी महोत्सव का शुभारंभ धूमधाम और धार्मिक उत्साह के साथ किया गया। भगवान गणेश की भव्य शोभायात्रा निकालकर विभिन्न स्थानों पर प्रतिमाओं की स्थापना की गई। गणपति वष्पा मोरया और मंगल मूर्ति मोरया के जयकारों से पूरा नगर भक्तिमय वातावरण में गुंज उठा। श्री गणेश मित्र मंडल मोहल्ला खातियान की ओर से आयोजित 9 दिवसीय श्री गणेश चतुर्थी महोत्सव का शुभारंभ मुख्य बाजार से निकली शोभायात्रा में हुआ। शोभायात्रा में भगवान गणेश के भक्त पारंपरिक वेशभूषा में आकर्षण का केंद्र बने। आयोजन की सफलता में दीपक सिल्ले सराफ, लक्ष्मीकांत अग्रवाल, संजय गुप्ता, विजयपाल सिंह, पंकज वर्मा एडवोकेट, रवि अग्रवाल, अनमोल मराठा, शंभू रस्तोगी, राजू जैन समेत बड़ी संख्या में सर्राफ व्यापारियों और श्रद्धालुओं का योगदान रहा। वहीं अंकुर कांप्लेक्स खारी कुआं रोड पर आयोजित सात



श्री ठाकुरद्वारा बजरिया मंदिर में आयोजित 11 दिवसीय महोत्सव का शुभारंभ शिव मंदिर पंजाबी कॉलोनी से शोभायात्रा निकाल कर किया गया। कार्यक्रम का संचालन अंकुर गौयल ने किया, जबकि मुख्य यजमान की भूमिका समाजसेवी विकल गुप्ता व उनकी पत्नी मोनिका गुप्ता तथा राजीव माथुर व उनकी पत्नी गौरी माथुर ने निभाई। इसके अतिरिक्त बड़ी मंडी युवा व्यापार संगठन के तत्वावधान में की 11 दिवसीय गणेश

महोत्सव का शुभारंभ सामूहिक पूजन से हुआ। अध्यक्ष अजय कुमार अग्रवाल पिटू समेत संगठन के पदाधिकारियों और बड़ी संख्या में श्रद्धालुओं ने सहभागिता की। श्री राधा कृष्ण मंदिर चैरिटेबल ट्रस्ट, मोहल्ला गुजरातियान में आयोजित पांच दिवसीय महोत्सव का शुभारंभ समिति अध्यक्ष अनिल कुमार शर्मा एडवोकेट के निर्देशन में

हुआ। वहीं टीचर्स कॉलोनी स्थित देव मंदिर में भी 10 दिवसीय विघ्नहर्ता गणेश महोत्सव आरंभ हुआ। इन सभी आयोजनों के साथ-साथ नगर के विभिन्न मोहल्लों और परिवारों में भी गणेश चतुर्थी उत्सव मनाया जा रहा है। श्रद्धालु बड़ी संख्या में गणपति वष्पा के जयकारों के बीच पूजा-अर्चना और भजन-कीर्तन में शामिल होकर धार्मिक माहौल को और अधिक उल्लासमय बना रहे हैं।

सबस्व-विच्छेद सूचना

मैं रीना पत्नी स्वर्गीय कुरडी निवासी ग्राम सरसीना थाना नागल, तहसील देवबंद जनपद सहरनपुर अपने पुत्र अभिषेक व उसकी पत्नी रेनु को गलत आचरण के कारण अपनी चल अचल संपत्ति से बेदखल करती हूँ। भविष्य में उनके किसी भी लेन-देन से मेरा कोई संबंध नहीं रहेगा और उनके द्वारा किए गए किसी भी गलत कार्य के लिए वह स्वयं जिम्मेदार होंगे।

हजरत इमाम हुसैन ने इंसानियत की खातिर कुर्बानी दी: मौलाना सज्जाद

हरसौली (मुजफ्फरनगर)। गत दिवस ग्राम हरसौली में चैहलूम-शोहदा-ए कर्बला परंपरागत तरीके से आयोजित किया गया। इस दौरान मजलिस में तकरीर करते हुए मौलाना सैय्यद सज्जाद हुसैन रिजवी ने कहा कि हजरत इमाम हुसैन की याद में चैहलूम मनाया जाता है। हजरत इमाम हुसैन ने इंसानियत बचाने को अपनी कुर्बानी दी थी। इस दौरान मजलिस में पहले तिलावते कुरआन हुई और मजलिस के बाद मुजफ्फरनगर व आसपास से आई हुई अन्जुमनों ने

हरसौली में परंपरागत तरीके से मनाया गया चैहलूम

नौहाखानी कर सीनाजनी की। इस मौके पर प्रोग्राम को कामयाब बनाने में सदर मौ. अली, मुतवल्ली नजर अब्बास के अलावा हसीन अब्बास, दिलदार अब्बास, मौ. सलमान, मौ. हसन, मौ. साजिद, बाकिर हसरूख, फकीर हसन, हाजी शहजाद व तौसीन हैदर की खिदमत रही। इसके अलावा प्रोग्राम में मरियया खा जिया मेहदी, कैसर हुसैन एडवोकेट, वारिस अली,



सैय्यद रोनक अब्बास, ग्राम प्रधान तेजवीर सिंह व ओमवीर भगत जी मुख्य रूप से मौजूद रहे।



मौलाना सज्जाद तकरीर करते हुए तथा मौजूद लोग



रूसी तेल खरीदने की सजा, अब जिनपिंग से हाथ मिलाएंगे मोदी

भारत पर **50%** अमेरिकी टैरिफ को लेकर वर्ल्ड मीडिया ने जताई प्रतिक्रिया



के शेयर बाजार में अरबों डॉलर के विदेशी निवेश को भी अस्थिर कर सकता है, जो दुनिया का चौथा सबसे बड़ा शेयर बाजार है। भारत पर 50 प्रतिशत टैरिफ लगने से अमेरिकी आयातकों की चीन की फैक्ट्रियों पर निर्भरता कम करने की रणनीति कमजोर पड़ सकती है। भारत, जो इंडो-पैसिफिक क्षेत्र में अमेरिका का मजबूत साझेदार है, अब दुनिया में सबसे

ज्यादा टैरिफ देने वाले देशों में शामिल हो गया है। यह भारत के लिए बड़ा झटका है। इससे भारत के निर्यात और आर्थिक विकास पर बुरा असर पड़ सकता है।

1 द गार्डियन:

ट्रम्प के टैरिफ से भारतीय अर्थव्यवस्था को भारी नुकसान पहुंचने और ग्लोबल सप्लाय चेन में व्यवधान पड़ने का खतरा है। अमेरिका के इस कदम से भारतीय निर्यातक विदेशों से आने वाले सामानों पर सबसे ज्यादा अमेरिकी शुल्कों का सामना कर रहे हैं।

2 एसोसिएटेड प्रेस:

भारत को अपने सबसे बड़े व्यापारिक साझेदार अमेरिका से तगड़ा झटका

लगा है। इससे भारत के 48.2 अरब डॉलर के निर्यात पर असर पड़ेगा। भारतीय अधिकारियों का कहना है कि इससे अमेरिका को निर्यात करना मुश्किल हो जाएगा, जिससे नौकरियां खतरे में पड़ सकती हैं और आर्थिक विकास धीमा पड़ सकता है।

3 फाइनेशियल टाइम्स:

भारत पर दुनिया में सबसे ज्यादा टैरिफ रेट लागू हो गया है। ट्रम्प के इस फैसले से दोनों देशों के बीच तनाव बढ़ गया। भारतीय विश्लेषकों का मानना है कि ट्रम्प का यह कदम रूसी राष्ट्रपति व्लादिमीर पुतिन पर यूक्रेन युद्ध खत्म करने का दबाव बनाने के लिए भी है। हालांकि, भारत ने रूस से तेल खरीदना जारी रखा है।

दुनिया के सबसे ताकतवर रॉकेट का 10वां टेस्ट कामयाब

टेक्सास। दुनिया के सबसे ताकतवर रॉकेट स्टारशिप का 10वां टेस्ट बुधवार (27 अगस्त) को किया गया, जो कामयाब रहा। रॉकेट को सुबह 5:00 बजे टेक्सास के बोका चिका से लान्च किया गया। ये टेस्ट 1 घंटे 6 मिनट का था। इस मिशन में स्टारलैंक सिम्युलेटर सैटेलाइट को अंतरिक्ष में छोड़ने से लेकर इंजन चालू करने जैसे सभी आब्जेक्टिव पूरे हुए।

स्टारलैंक सिम्युलेटर सैटेलाइट असली स्टारलैंक सैटेलाइट्स के डमी हैं। इनका इस्तेमाल स्टारशिप की सैटेलाइट डिप्लायमेंट क्षमता को परखने के लिए किया जाता है। दुनिया के सबसे अमीर कारोबारी इलान मस्क की कंपनी स्पेसएक्स ने इस

पहली बार आठ डमी सैटेलाइट अंतरिक्ष में छोड़े, स्टारशिप की हिंद महासागर में लैंडिंग

रॉकेट को बनाया है। स्टारशिप स्पेसक्राफ्ट (ऊपरी हिस्सा) और सुपर हेवी बूस्टर (निचला हिस्सा) को कलैक्टिवली 'स्टारशिप' कहा जाता है। इस व्हीकल की ऊंचाई 403 फीट है। ये पूरी तरह से रीयूजेबल है। स्टारशिप के ऊपरी हिस्से की इंडियन ओशन कंट्रोल्ड वाटर-लैंडिंग कराई गई। वहीं सुपर हेवी बूस्टर को लान्च साइट पर वापस नहीं लाया गया। इसकी अमेरिका की खाड़ी में वाटर लैंडिंग कराई गई। ऐसा जरूरी डेटा जुटाने के लिए किया गया।

डिजिटल टैक्स लगाने वालों पर गिरेगी गाज

नई दिल्ली/वाशिंगटन।

अमेरिका के राष्ट्रपति डोनाल्ड ट्रम्प ने उन देशों के खिलाफ सख्त कार्रवाई की चेतावनी दी है, जो अमेरिका की डिजिटल सेवा प्रदाता कंपनियों पर टैक्स लगाते हैं। ट्रम्प ने कहा कि यदि डिजिटल टैक्स को खत्म नहीं किया गया तो, उन देशों के सामान पर अतिरिक्त टैरिफ लगाया जाएगा। डिजिटल टैक्स लगाने वालों में यूरोप के कई देश शामिल हैं।

ट्रम्प ने इसे अमेरिकी तकनीक के खिलाफ भेदभावपूर्ण कदम बताया है। उन्होंने एक सोशल मीडिया पोस्ट में कहा, मैं उन सभी देशों को चेतावनी देता हूँ, जो डिजिटल टैक्स, कानून, नियम या विनियम लागू करते हैं। यदि ये भेदभावपूर्ण कदम नहीं हटाए गए, तो मैं उनके निर्यात पर भारी अतिरिक्त टैरिफ लगाऊंगा और हमारी अत्यधिक संरक्षित तकनीक व चिप्स पर निर्यात प्रतिबंध लागू करूंगा। ट्रम्प इससे पहले भी डिजिटल टैक्स पर कनाडा और फ्रांस जैसे देशों को वह चेतावनी दे चुके हैं। सूत्रों के अनुसार, ट्रम्प प्रशासन यूरोपीय संघ या उसके सदस्य देशों के उन अधिकारियों पर प्रतिबंध लगाने पर विचार कर रहा है, जो

अमेरिका की डिजिटल सेवा प्रदाता कंपनियों पर टैक्स खत्म नहीं किया, तो उन देशों के सामान पर अतिरिक्त टैरिफ लगाया जाएगा



राष्ट्रपति ट्रम्प को दिमाग से जुड़ी गंभीर बीमारी को लेकर मनावैज्ञानिकों ने जताई चिंता, दुर्लभ मस्तिष्क विकार होने के स्पष्ट संकेत

ब्लाक के ऐतिहासिक डिजिटल सर्विसेज एक्ट को लागू करने के लिए जिम्मेदार हैं। यह एक्ट अमेरिकी टेक कंपनियों पर अतिरिक्त नियामक बोझ डालता है। यूरोप में कई देशों ने डिजिटल सेवा प्रदाताओं के राजस्व पर टैक्स लगाया है, जो मुख्यतः अमेरिकी दिग्गजों जैसे गूगल, फेसबुक, एपल और अमेजन को प्रभावित करता है। भारत ने ट्रम्प के टैरिफ से बचने की कोशिश के चलते एक

भारत से जंग रोकने के लिए ट्रम्प ने चेताया था पाक को

वाशिंगटन। भारत-पाकिस्तान जंग को खत्म करने में अपनी भूमिका को लेकर अमेरिकी राष्ट्रपति डोनाल्ड ट्रम्प ने एक बार फिर अपना पुराना राग अलापा है। हालांकि इस बार उन्होंने पाकिस्तान को चेतावनी देने की बात कही है। ट्रम्प ने व्हाइट हाउस में एक कैबिनेट बैठक के दौरान दावा किया कि उन्होंने भारत और पाकिस्तान के बीच संभावित परमाणु टकराव को रोकने में सीधी भूमिका निभाई। ट्रम्प ने कहा कि उन्होंने इसे लेकर प्रधानमंत्री नरेंद्र मोदी से बातचीत की। ट्रम्प ने कहा कि मैंने पीएम मोदी से कहा कि मैं एक बहुत ही शानदार इंसान से बात कर रहा हूँ। मैंने उनसे पूछा कि आपको और पाकिस्तान के बीच क्या चल रहा है। फिर मैंने पाकिस्तान से बात की और सीधी चेतावनी दी कि यदि तनाव जारी रहा तो अमेरिका कोई व्यापार समझौता नहीं करेगा, बल्कि इतना अधिक टैरिफ लगाएगा कि उनका सिर घूम जाएगा।

अप्रैल, 2025 से ऑनलाइन विज्ञापनों पर 6 फीसद इक्विलाइजेशन लेवी को खत्म करने की घोषणा की है, जिसे डिजिटल टैक्स के रूप में जाना जाता है। डिजिटल टैक्स हटाने से गूगल, मेटा और अमेजन जैसे अमेरिकी कंपनियों को राहत मिलने की संभावना है। अमेरिकी वित्त मंत्री स्कॉट बेसेंट ने कहा कि ट्रम्प के टैरिफ से सीमा शुल्क राजस्व सालाना 500 अरब डॉलर से अधिक हो सकता है। इसमें जुलाई-अगस्त के बीच काफी कटौती और सितम्बर में और अधिक उछाल आने की संभावना है। अमेरिकी राष्ट्रपति डोनाल्ड ट्रम्प को दिमाग से जुड़ी गंभीर बीमारी को लेकर मनोवैज्ञानिकों ने चिंता जताई है। डा. हैरी सेगल व डा. जान गार्टनर ने दावा किया कि ट्रम्प में दुर्लभ मस्तिष्क विकार के स्पष्ट संकेत हैं, जो धीरे-धीरे बदतर होते जा रहे हैं। मिरर की रिपोर्ट के अनुसार, इन मनोवैज्ञानिकों ने ट्रम्प के सार्वजनिक व्यवहार, भाषा और मोटर क्षमताओं में लगातार गिरावट पर चिंता जताई है। गार्टनर ने कहा कि ट्रम्प की मानसिक सक्रियता का ह्रास हो रहा है।



बिहार। 'मतदान अधिकार यात्रा' के दौरान लोकसभा में विपक्ष के नेता राहुल गांधी।

रूस से ट्रेड करना चाहता है अमेरिका, प्रतिबंध हटाने पर कर रहा विचार

वाशिंगटन। भारत पर रूसी तेल खरीदने की वजह से 25 प्रतिशत एक्सट्रा टैरिफ लगाने वाला अमेरिका खुद रूस से एनर्जी डील करने की कोशिश कर रहा है। रायटर्स न्यूज एजेंसी के मुताबिक, ट्रम्प और पुतिन के बीच 15 अगस्त को अलास्का में हुई मुलाकात के दौरान इस डील पर बातचीत हुई थी। अमेरिकी कंपनी एक्सान मोबिल ने रूस के सखालिन-1 आयल और गैस प्रोजेक्ट में फिर से शामिल होने और रूस को अमेरिकी

रूसी न्यूक्लियर एनर्जी शिप्स खरीदने की भी तैयारी

इक्विपमेंट बेचने की बात की थी। यूक्रेन पर 2022 में रूसी हमले के बाद अमेरिका ने रूस को एनर्जी सेक्टर पर कई प्रतिबंध लगाए थे, जिससे रूस को विदेशी निवेश मिलना बंद हो गया। अब अमेरिकी अधिकारी रूस को शांति के लिए राजी करने के लिए कुछ प्रतिबंध हटाने पर विचार कर रहे हैं। इसके अलावा

अमेरिका रूस से एटमी एनर्जी से चलने वाले आइस ब्रेकर शिप्स खरीदने का भी सोच रहा है। अमेरिका पहुंचने पर ट्रम्प ने रेड कार्पेट पर पुतिन का स्वागत किया था। रायटर्स ने सूत्र के हवाले से बताया कि व्हाइट हाउस 15 अगस्त को ट्रम्प-पुतिन की अलास्का बैठक के बाद एक बड़े निवेश सौदे का ऐलान करना चाहता था। ट्रम्प को लग रहा था कि वह उनकी जीत होगी, लेकिन 3 घंटे की बैठक के बाद भी कोई बड़ा समझौता नहीं हो पाया।

संक्षिप्त समाचार

अफगानिस्तान में यात्री बस दुर्घटना में 25 लोगों की मौत काबुल। अफगानिस्तान की राजधानी में बुधवार तड़के एक यात्री बस पलट गई, जिसमें कम से कम 25 लोगों की मौत हो गई। एक तालिबान अधिकारी ने बताया कि घटना सुबह-सुबह काबुल के अरघंडी इलाके में हुई। बस दक्षिणी अफगानिस्तान से हेलमंद और कंधार के यात्रियों को लेकर आ रही थी। गृह मंत्रालय के प्रवक्ता अब्दुल मतीन कानी ने बताया कि लापरवाही से गाड़ी चलाने के कारण यह दुर्घटना हुई, जिसमें 27 लोग घायल भी हुए। यह दुर्घटना पश्चिमी हेरात प्रांत में हुई एक दुर्घटना के एक हफ्ते से भी कम समय बाद हुई है, जिसमें लगभग 80 लोग मारे गए थे।

डेनमार्क ने अमेरिकी राजनयिक को किया तलब कोपेनहेगन। डेनमार्क के विदेश मंत्री ने अमेरिका के शीर्ष राजनयिक को तलब किया है। यह कदम तब उठाया गया, जब देश के राष्ट्रीय प्रसारक ने बुधवार को एक रैडियो जारी की, जिसमें कहा गया कि अमेरिकी राष्ट्रपति डोनाल्ड ट्रम्प से जुड़े तीन लोग ग्रीनलैंड में गोपनीय तरीके से प्रभाव डालने वाले अभियान चला रहे हैं। ग्रीनलैंड, आर्कटिक क्षेत्र में स्थित एक विशाल और अर्ध-स्वायत्त डेनिश क्षेत्र है। ट्रम्प ने इस क्षेत्र को खरीदने में रुचि दिखाई थी। हालांकि डेनमार्क और ग्रीनलैंड दोनों ने स्पष्ट रूप से कहा है कि यह द्वीप विक्री के लिए नहीं है। उन्होंने अमेरिका की ओर से वहां खुफिया जानकारी जुटाने की कोशिशों की निंदा की है।

जेल में नहीं दी जा रही बुनियादी सुविधाएं: इमरान

पाक के पूर्व पीएम बोले: पंजाब की मुख्यमंत्री मरियम नवाज के खिलाफ केस दर्ज हो



इमरान खान ने कहा: उनके परिवार और वकीलों से मुलाकात पूरी तरह बंद कर दी गई है

इस्लामाबाद। पाकिस्तान के पूर्व प्रधानमंत्री इमरान खान ने पंजाब की मुख्यमंत्री मरियम नवाज और जेल प्रशासन के खिलाफ गंभीर आरोप लगाए हैं। खान ने पुलिस में आवेदन देकर कहा है कि उन्हें रावलपिंडी की अडियाला जेल में बुनियादी सुविधाएं तक नहीं मिल रही हैं और इसके पीछे सीधा आदेश मरियम नवाज का है। 72 वर्षीय इमरान खान ने पुलिस प्रमुख को लिखे पत्र में कहा कि उनकी सेल में रोशनी

उपचुनाव नहीं लड़ेगी इमरान खान की पार्टी

इस्लामाबाद। पाकिस्तान में उपचुनाव से पहले बड़ा राजनीतिक घटनाक्रम हुआ है। पूर्व प्रधानमंत्री और जेल में बंद इमरान खान की पार्टी पाकिस्तान तहरीक-ए-इंसाफ (पीटीआई) ने राष्ट्रीय और प्रांतीय विधानसभा के होने वाले उपचुनावों में हिस्सा न लेने का फैसला किया है। यह फैसला पार्टी ने इमरान खान की राय के आधार पर लिया।

तक नहीं है और मुलाकात के अधिकार भी छीन लिए गए हैं। उन्होंने आरोप लगाया कि पंजाब सरकार के इशारे पर उनके साथ केंदी होने के बावजूद कानूनी और मानवीय अधिकारों का हनन किया जा रहा है। खान ने मरियम नवाज और आठ जेल अफसरों के खिलाफ एफआईआर दर्ज करने की मांग की है। इमरान खान ने कहा कि उनके परिवार और वकीलों से मुलाकात पूरी तरह बंद कर दी गई है। पुलिस चौकी पर तैनात अधिकारी जेनब और एजाज पर भी उन्होंने परिवार के साथ दुर्व्यवहार और परेशान करने के आरोप लगाए।

गौरतलब है कि मई 2023 दंगों में शामिल नेताओं की सजा के बाद कई सीटें खाली हुई थीं। पार्टी की राजनीतिक समिति की बैठक में यह मुद्दा सामने रखा गया। इमरान खान ने अदियाला जेल में अपनी कानूनी टीम से मुलाकात के बाद यह संदेश भेजा। बाद में उनकी बहन अलीमा खान ने मीडिया को यह राय बताई।

खान का कहना है कि उन्हें पूरी तरह बाहरी दुनिया से काटकर रखा गया है, ताकि वे देश की हालात से अनजान रहें। टीवी और अखबार तक उन तक नहीं पहुंचने दिए जा रहे। जेल से बाहर संदेश साझा करते हुए इमरान खान ने कहा कि उन्हें दोबारा एकांतवास में डाल दिया गया है। उन्होंने लिखा कि वह राष्ट्र की असली आजादी के लिए संघर्ष कर रहे हैं और पीछे नहीं हटेंगे। खान ने आरोप लगाया कि उनकी पत्नी बुराहा बीबी को भी इसी तरह अमानवीय व्यवहार का सामना करना पड़ रहा है और मुलाकात की इजाजत तक नहीं मिल रही।

Bharat Ayurved Medical College Hospital & Research Centre
10 Km. Roorkee Road NH-58, P. O. Barla Muzaffarnagar (NCR) 251001 (U.P.)
भारत आयुर्वेद मेडिकल कॉलेज हॉस्पिटल एंड रिसर्च सेंटर
10 किमी0 रूडकी रोड, पोस्ट- बरला मुजफ्फरनगर, उत्तर प्रदेश 251307
दिनांक- 27/08/2025
निम्नलिखित विभागों में रिक्त पदों पर प्रोफेसरों, रीडर, प्रवक्ता की आवश्यकता है:

क्रम संख्या	विभाग का नाम	पद का नाम	संख्या
1.	रचना शरीर	प्रोफेसर	1
2.	रोग निदान	प्रवक्ता	1
3.	क्रिया शरीर विभाग	रीडर	1
4.	स्त्री प्रसूति विभाग	प्रवक्ता	1
5.	अगद तंत्र विभाग	प्रोफेसर	1
6.	कौमारभूय विभाग	प्रोफेसर	1
7.	शालाबय तंत्र	रीडर	1

उपरोक्त सभी विभागों में NCISM नई दिल्ली भारत सरकार के द्वारा निर्धारित योग्यता के अनुसार नियुक्ति की जाएगी। तथा वेतनमान संस्थान के द्वारा निर्धारित नियमानुसार जिसमे राज्य सरकार के नियमों को दृष्टिगत रखते हुए निर्धारित किया जायेगा। इच्छुक अभ्यर्थी अपना बायोडाटा, शैक्षणिक प्रमाणपत्रों की दो प्रतियाँ तथा पासपोर्ट साइज फोटो के साथ ईमेल/डाक या स्वयं के माध्यम से संस्थान में आवेदन करें।
पता: भारत आयुर्वेद मेडिकल कॉलेज हॉस्पिटल एंड रिसर्च सेंटर
ईमेल: 2009AYU0260@GMAIL.COM
संपर्क: 9084681283/7517248038
भवदीय
(डॉ. राहुल साहेब राव दलवी)
प्राचार्य/अधीक्षक

सीरिया में इजरायली ड्रोन से भीषण हमला, छह सीरियाई सैनिकों की मौत

दमिश्क। सीरिया की राजधानी दमिश्क के दक्षिणी इलाके में इजरायली ड्रोन हमलों में छह सीरियाई सैनिकों की मौत हो गई है और कई अन्य घायल हुए हैं। यह जानकारी सीरिया की सरकारी मीडिया और एक युद्ध निगरानी संगठन ने दी। सरकारी टीवी चैनल के अनुसार, दमिश्क के दक्षिणी उपनगर किस्वाह में यह हमला हुआ। यहां हुए हमले में छह सैनिकों की जान गई। वहीं इस हमले पर इजरायली सेना ने अभी तक कोई आधिकारिक टिप्पणी नहीं की है। दिसम्बर 2024 में सीरियाई राष्ट्रपति बशर अल-असद के सत्ता से गिरने के बाद से इजरायल सीरिया के अलग-अलग हिस्सों में सेकड़ों हवाई और ड्रोन हमले कर चुका है। इन हमलों में सीरियाई सेना की कई संपत्तियां और इलाके तबाह हो चुके हैं। ब्रिटेन में स्थित संगठन सीरियन आब्जर्वेटरी फार ह्यूमन राइट्स (एसओएचआर) ने बताया कि हुआ हमला दमिश्क और दक्षिणी प्रांत रवेदा को जोड़ने वाले इलाके पर हुआ।

प्रवेश सूचना-पैरामेडिकल/वोकेशनल एण्ड यूनियर्सिटी कोर्स
10th व 12th (OPEN Board) से करें (विषय-साइंस, आर्ट, कॉमर्स)
प्रवेश- 10th हेतु- 8th पास और 10th फेल, 12th-10th पास और 12th फेल
Fresh, Part Admission & TOC Facility Available) (Exam-Oct/Nov 2025)
NIOS (शिक्षा मंत्रालय) कोर्स-DNYS, Radiology (एक्स-रे टेक.), CCH (एलोपैथिक), CAT (आयुर्वेदिक-पंचकर्मिक), CHD (होम्योपैथिक), ECCE (ग्री-ग्रैजुएट शिक्षक हेतु), Diploma in Yoga & YTTR, CCA (कम्प्यूटर), ET (इलेक्ट्रिकल टेक.) ETC.
Contact for UGC Approved University Courses:-
Dip. in CMS&ED, DPT, DMLT, OPTOMETRY, OPHTHALMIC, OT TECH MPHW, DENTAL TECH. & HYGIENE, RADIOLOGY & BACHELOR (IN All Paramedical), (M.SC, B.SC, B.COM, M.COM) BA/MA/PGD YOGA ETC...
: प्रवेश हेतु संपर्क करें:-
श्री कृष्ण वोकेशनल एण्ड पैरामेडिकल कॉलेज
गांधी कॉलोनी, मेन पवैण्डा रोड, निकट गऊशाला, मु.नगर
M.: 8505978850, 9634519104
अब खबरें आपके मोबाइल फोन पर...
www.shahtimesnews.com

R00P® RAKSHAK
आप के रूप का रक्षक
क्या आप अपने चेहरे के मुहासों (Acne) से परेशान हैं। अपनाएं
क्या आप अपने चेहरे के दाग, धब्बे व झाड़ियों से परेशान हैं, अपनाएं
क्या आप अपने चेहरे के दाग, धब्बे व झाड़ियों से परेशान हैं, अपनाएं
(भारत सरकार द्वारा रजिस्टर्ड ब्रांड)
Customer Care No. 9457717311

यौन समस्याएं
(यौन समस्याओं के विशेषज्ञ)
पुराने से पुराने यौन रोग के मरीज एक बार अवश्य मिलें
डा. सम्राट
नशामुक्ति, शराब, बीड़ी, सिगरेट, गुटखा तम्बाकू, प्रोक्सीवाॉन कैप्सूल अफीम, चरस, डोडे पोस्ट हंजेक्शन व अन्य नशा छुड़ाने का स्थायी ईलाज।
नावल्टी सिनेमा चौक मुजफ्फरनगर (यू.पी.)
M-9412211108